



மல்கைவற் செய்தி

Milk White News

கௌரவ ஆசிரியர்: திரு. க. சி. குலரத்தினம் ★ சித்திரை 1984 ★ இதழ் - 100





சுய்க் கல் னுண்குலம்

சுய்க் கல் னுண்குலம்

001 - பூக்கி * 4801 ருண்குலம் * பூக்கி ருண்குலம் . க . க . குகி : ருண்குலம் னுண்குலம்



மில்க்வைற் செய்தி நன்றாக நடக்குமாறு

★ வழிவகுத்தோர்:

★ வழங்குவோர்:

★ வாழ்த்துவோர்:

1. வழிவகுத்தோர்:




அமரர் வீ. மு. கந்தையாபிள்ளை



திருவாட்டி மீனாட்சிப்பிள்ளை கந்தையாபிள்ளை

2. வழங்குவோர்:



திருவாளர். க. கனகராசா J. P. திருவாட்டி. நாகம்மா கனகராசா

3. வாழ்த்தும் பெரியார்களுள் ஒருசிலர்:


வடக்கில்,



பிரம்மபூநீ சீதாராம சாஸ்திரிகள்



பண்டிதமணி சி. கணபதிப்பிள்ளை அவர்கள்



கிழக்கில்,



சுவாமி கெங்காதரானந்தா



சுவாமி ஜீவனாந்தஜி



இதழ் இதழாய் மலரும் மில்க்வைற் செய்தி

அன்று 11-2-1976 மில்க்வைற் தொழிலகத்தில் அமைதியான ஆரவாரம். தொழிலகத்தின் குழந்தையொன்று பூமியில் ஜனனம். அருகில் உள்ள சாந்தி அச்சகத்தில் பிறந்த பிள்ளை எல்லோருக்கும் செல்வக் குழந்தை - மில்க்வைற் செய்தி.

தாபகர் வீ. மு. கந்தையாபிள்ளை அவர்களுக்கு அஞ்சலி செய்யுமுகமாக அவருடைய புன்சிரிப்பு மலர்ந்த முகமும், நானிருக்கப் பயமேன் என்று கரங்கள் நீட்டி எம்மை அழைக்கும் எங்கள் பிரதேசத்து மூலவளமான பனையின் படமும் மில்க்வைற் செய்தியின் முதற்பக்கத்தை அலங்கரித்தன.

வள்ளுவர் வழியில் வையகம் வாழ்க என்பதற்குத் திருவள்ளுவர் படமும், வாழ்ந்துகாட்டிய காந்தியடிகள் படமும் செய்தியை அலங்கரித்தன.

நாடுயர நாடுயர கடின உழைப்புக்கு நிகர் எதுவுமேயில்லை என்று காட்டும் உலகத்துக்கு அச்சாணியான உழவர் படமும், செய்யும் தொழில் எல்லாம் சீர்தூக்கிப் பார்த்து ஆடைநெய்யும் தொழிலே சிறந்தது என்பதை வற்புறுத்தும் வாசகமும் வந்தன.

தொழிலாளருக்கு எடுத்துக்காட்டாகத் தமது மில்க்வைற் தொழிலாளரின் பணிவான பண்பான வேலை யொழுங்கை உழைக்கும் கரங்கள் என்று உள்ளன்போடு தொழிலதிபர் எடுத்துரைத்தார். இவ்வாறாக நாழிகை தப்பினாலும் நாள் தப்பாமல் மில்க்வைற் செய்தி மாதந்தோறும் இதழ் இதழாய் மலர்ந்து மணம் வீசி வந்தது.

மலர்ந்த செய்தியின் மதிப்பு மாதந்தோறும் உயரவே அதன் வியாபகமும் அகன்று பரந்தது. இலங்கையில் மூலை முடுக்கெங்கும் புகுந்த செய்தியில் மில்க்வைற் தொழிலகத்தின் தயாரிப்புகளில் ஒன்றைப்பற்றி ஒரு மூலையில் ஒரு

விளம்பரம் தவிர வேறு எவ்வித விளம்பரமும் இடம் பெறவில்லை. பக்கம் பக்கமாக நிரை நிரையாக விடய தானங்களே வெளிவந்தன.

மில்க்வைற் செய்திக்கு ஆசிகூறி வந்தவர்களும், அதன் அருமைபற்றி அகலமாகப் புகழ்ந்து பாராட்டுரை வழங்கி வந்தவர்களும் அநேகர். எனவேதான் அவர்கள் பெயர்களை நாம் வெளியிடாதிருந்தோம்.

மில்க்வைற் செய்தி இன்று தமிழ்கூறும் நல்லுலகமெங்கும் தவழ்கின்றது. தமிழ்நாடு, மலேசியா, சிங்கப்பூர், பிலிப்பைன்சு, தென்னாபிரிக்கா, மத்திய கிழக்கு நாடுகள், தென்கிழக்கு நாடுகள், இங்கிலாந்து, பிரான்ஸ், ஜெர்மனி முதலிய ஐரோப்பிய நாடுகள், கனடா, அமெரிக்கா எங்கும் பறக்கிறது பரவுகிறது படிப்பிக்கிறது. சிலநகரங்களில் ஒரு செய்தியை "போட்டோஸ்தர்" பிரதிகள் எடுத்துப் பயன்படுத்தும் பலரைப் பாராட்டி புகழாமல் இருக்கமுடியாது.

மில்க்வைற் செய்தி இடையிடையே பெரிய சிறப்பிதழ்களாகவும் வெளிவந்து, இன்று நூறும் இதழாக உங்கள் கைகளில் தவழ்கின்ற பெருமையையும் பெரும் பேற்றையும் பெற்றுள்ளது.



உ
சிவமயம்



கடவுள் வணக்கம்

திருநாவுக்கரசுநாயனார் தேவாரம்
திருவாணக்கா - திருத்தாண்டகம்

திருச்சிற்றம்பலம்

ஊனாகி உயிராகி யதனுள் நின்ற
உணர்வாகிப் பிறவனைத்தும் நியாய் நின்றாய்
நானேதும் அறியாமே யென்னுள் வந்து
நல்லனவுந் தீயனவுங் காட்டா நின்றாய்
தேனருங் கொன்றையனே நின்றி யூராய்
திருவாணக் காவிலுறை சிவனே ஞானம்
ஆனாயுள் பெற்பாதம் அடையப் பெற்றால்
அல்ல கண்டங் கொண்டடியேன் என்செய்கேனே.
திருச்சிற்றம்பலம்

உடம்புமாய், உயிருமாய், உணர்வுமாய் உள்ள நீயே
எல்லாமாய் உள்ளாய். என்னையறியாமலே நீ என்னுள்
புகுந்து நல்லன, தீயன என்பனவற்றைக் காட்டிவந்தாய்.
தேன் நிறைந்த கொன்றைமாலையை அணிந்தவரே,
நின்றியூரை விரும்பி உறைந்தவரே, திருவாணக்கா என்
னும் திவ்விய தலத்தில் எழுந்தருளியுள்ளவரே சிவனே,
ஞானமயமானவரே, அடியேன் தேவாரீரின் திருவடிகளைச்
சேரப்பெற்றால், துன்பங்கள் யாவும் அடியேனை ஒன்றும்
செய்யமாட்டா. அடியேன் வருந்துவதற்கு ஒன்றும் இல்லை
அப்பனே.



திருவள்ளுவர்
திருக்குறள்
THIRUVALLUVAR'S
THIRUKKURAL

இன்று செய்யாமை

எக்காரணம் பற்றியும் எவ்வயிருக்கும் எவ்வித
துன்பமுஞ் செய்யாமை.

**ஏனைத்தானும் எஞ்ஞான்றும் யார்க்கும் மனத்தானும்
மாணு செய்யாமை தலை.**

தீயவை எவ்வளவு சிறிதாகவாயினும் எவருக்கும்
எக்காலத்தும் மனத்தாலும் செய்வதற்குக் கருதாத
இயல்பே முதன்மையாகிய அறமாகும்.

Avoiding injury to others

The greatest of all virtues called Ahimsa is not
to think of doing any mean thing at any time to
anyone in any manner.

1984 ஏப்ரல் மாத நிகழ்ச்சிகள்

- | | | | |
|----|----------|---|--|
| 1 | ஞாயிறு | — | அமாவாசை விரதம் |
| 5 | வியாழன் | — | கார்த்திகை விரதம் |
| 8 | ஞாயிறு | — | மாலை 6-58 அட்டமி |
| 9 | திங்கள் | — | அட்டமி நவமி |
| 10 | செவ்வாய் | — | நவமி பிற்பகல் 3-20 வரை,
துர்க்கையம்மன் பொங்கல் |
| 11 | புதன் | — | பங்குனி ஆயிலியம்
யோகசுவாமிகள் குருபூசை |
| 12 | வியாழன் | — | ஏகாதசி விரதம்,
திருநெல்வேலி சிவன் கொடி,
அரசு, வங்கி - வர்த்தக விடுமுறை |
| 13 | வெள்ளி | — | பிரதோஷ விரதம்
புதுவருடப்பிறப்பு, மருதடி தேர் |
| 15 | ஞாயிறு | — | சித்திரா பூரணை |
| 22 | ஞாயிறு | — | இரவு 8-49 அட்டமி |
| 23 | திங்கள் | — | அட்டமி நவமி
நட்சைர் அபிடேகம் |
| 24 | செவ்வாய் | — | இரவு 11-34 வரை நவமி |
| 26 | வியாழன் | — | திருநாவுக்கரசர் குருபூசை |
| 28 | சனி | — | சனிப்பிரதோஷம் |
| 29 | ஞாயிறு | — | திருநெல்வேலி சிவன் தேர் |
| 30 | திங்கள் | — | அமாவாசை விரதம்
திருநெல்வேலி சிவன் தீர்த்தம் |

பலசமய ஒற்றுமை
Unity of Religions

நல்வழி

புண்ணியமாம் பாவம்போம் போனநாட் செய்தவவை
மண்ணிற் பிறந்தார்க்கு வைத்தபொருள் — எண்ணுங்கால்
ஈதொழிய வேறில்லை யெச்சமயத் தோர்சொல்லும்
ஈதொழிய நன்மை செயல்.

புண்ணியமே செய்யத்தக்கது. பாவமே ஒழியத்தக்
கது. முற்பிறப்பில் செய்த அந்தப் புண்ணிய பாவங்களே
பூமியிற் பிறந்த மனிதர்களுக்கு இப்பிறப்பில் இன்ப
துன்பங்களை அனுபவித்தற்குக் காரணமாக வைத்த
பொருளாகும். ஆராயுமிடத்து எந்தச் சமயத்தார் சொல்
வதும் இந்தப் பொருளையல்லாமல் மற்றொன்றுமில்லை.
ஆதலால் பாவம் நீங்கப் புண்ணியத்தைச் செய்க.



மனம் ஆயத்தமானால் உலகம் ஆயத்தமாகும்



The Good Path

Virtue have to be acquired, and sin avoided, the past good and bad deeds are to the earth-born mortals, an abiding possession, well considered this is most important and all religionists preach it, refrain from evil and do good

DO GOOD IS THE MOTTO OF MILK WHITE



புதுவருடம்
பிறப்பும்
புத்தாண்டுச்
சோபனமும்

இந்து சமயத்தவருக்கான புதுவருடம் 1984 ஏப்ரல் 13-ஆம் நாள் வெள்ளிக்கிழமை நண்பகல் 11 மணி 55 நிமிடத்தில் பிறக்கிறது. இரத்தாக்ஷி என்னும் இந்த வருடம் பூர்வபக்கதிரயோதசியும் பூர நட்சத்திர நாலாம் கால் வேளையில் உதயமாகிறது.

எனினும் 13-4-84 முற்பகல் 7-55 முதல் பிற்பகல் 3-55 வரையுள்ள எட்டுமணி நேரம் புண்ணிய காலமாகும்.

இப்புண்ணிய காலத்திலே பாரம்பரியமாகச் செய்து வரும் நற்செயல்களைச் செய்தல் கடன். சங்கற்பித்து மருத்துநீர் தேய்த்து சிரசில் வேப்பிலையும் இயலுமாயின் காலில் புங்கிலையும் வைத்து நீராடி, சூரியனுக்குப் பெர்ங்கி, பெரியோரைப் பணிந்து ஆலய வழிபாடாற்றி அவரவர் வசதிபோல நற்கருமங்களில் ஈடுபடலாம்.

போனது போகட்டும் புத்தாண்டு மலரட்டும். மலரும் புத்தாண்டில் மங்கலகரமான சிந்தனைகளோடு வளரும் சமுதாயத்தை மகிழ்ச்சிகரமான சூழ்நிலையில் வளர்ப்பதற்கு எண்ணம், பேச்சு, செயல் ஆகிய மூவகைத் தொழிற்பாடுகளிலும் சுத்தமாய், மனச்சாட்சிக்கும் தெய்வத்துக்கும் கணக்குக் காட்டும்வகையில் ஈடுபடுவோமாக. எல்லாம் நன்மைக்கே.

மண்டைத்வ இந்து இளைஞர் மன்றம்

எண்ணாண்ட உடம்பின் சிரம்போல் எழிலார் இலங்கைக்கு யாழ்ப்பாணம் என்பர். யாழ்ப்பாணத்தின் மண்டை எனக் கருதக்கூடிய வகையில் மண்டைத்வ வளர்ந்து பணிபுரிகின்றது.

அங்குள்ள இளைஞர்கள் சைவம் பரப்பும் சான்றாண்மையில் சமய அறிவுப் போட்டிகள் வைத்துப் பரிசுகளும் சான்றிதழ்களும் வழங்கும் சால்பில் பக்கத் துணையாயிருந்து பரிசுகளும் சான்றிதழ்களும் உருவாக உதவிய மில்லைவற் தொழிலதிபர் அவர்களுக்கு நன்றி கூறுகின்றார்கள்.



ஓஓஓஓஓஓஓஓ

ப
க
வ
த்

கீதை

ஓஓஓஓஓஓஓஓ

இறைவன் மண், நீர், தீ, காற்று, வான், மதி, ஞாயிறு, இயமானன் என்பனவிலும் அவற்றுக்கு அப்பாலும் உள்ளவர். இறைவனைக் காட்டிலும் உயர்ந்தது வேறெதுவும் இல்லை. இறைவன் மண்ணில் நாற்றம், நீரில் சுவை, தீயில் சுடர், காற்றில் உயிர்ப்பு, வானில் ஒலி, மதியில் ஒளி, ஞாயிறில் ஒளி இன்னும் தவத்தினரில் தவம், புத்தியுடையோரில் புத்தி. இறைவன் உயிர்க்களித்ததுக் கடமை தவறாதவர். இறைவனை உணர்ந்தவர்கள் மாயை முதலிய கட்டுகளைப் புறங்கண்டவராவர். நித்திய யோகம் பூண்டு பக்தி செலுத்தும் ஞானிக்கு இறைவன் இனியவர். ஞானி இறைவனுக்கு இனியவன். இறைவன் ஞானியைத் தாமாகவேகொள்வர்.

பக்தன் ஒருவன் பக்திமையால் தான் விரும்பும் இறைவடிவத்தை, தெய்வமூர்த்தத்தை மெய்யன்போடு வழிபட்டு வரும்போது, இறைவன் அந்தத் திருவுருவில் தோன்றியருளிப் பக்தனுக்கு அருள்புரிந்து ஆட்கொள்கின்றார். அதற்கு அசையாத நம்பிக்கை அமைதல் அவசியமாகும். வழிபடும் அடியவர்கள் எல்லாவிதமான பாவச் செயல்களையும் அறவே நீக்கிப் புண்ணியச் செயல்களையே மேற்கொண்டு ஒழுக்குதல் வேண்டும்.

ஒருவர் விளக்கம் கோருகிறார்:

ஆன்மாவின் போக்குவரத்து

விளக்குங்கள்

உடம்பை விட்டுப் பிரிந்த ஆன்மா, மறுபிறப்பில் ஆன்ம மூலம் பெண்ணிடம் சேர்ந்து வளர்ந்து பூமியில் ஜனனமாகிறது என்னும் நடபடிக்கையைச் சமயங் கலந்த விஞ்ஞான ரீதியில் அறிய விரும்பும் அன்பர் ஒருவர், ஆன்மாவாகிய உயிர் ஆணிடம் வந்துறையும் வகையினை விளக்குமாறு கேட்கிறார். யாரேனும் விஞ்ஞான ரீதியில் மில்லைவற் செய்தி தபால் பெட்டி 77, யாழ்ப்பாணம். என்னும் விலாசத்துக்கு எழுதினால் பிரசுரிக்கலாம்.

★ கஷ்டங்கள் இறைவனிடமிருந்து வரும் போதனைகள் ★

எங்கும் பயிராகும் முள்ளங்கி என்றும் பயிராகும்

கிழங்கு வகையைச் சேர்ந்த காய்கறிகளுள் சிறந்தன வற்றுள் முள்ளங்கியும் ஒன்று. இலையும் கிழங்கும் சமைக்க உதவும். அடிப்படையான சத்துகள் ஓரளவு உள்ளன. எங்கள் பிரதேசத்துக்கு வெள்ளை முள்ளங்கி ஏற்றது. முள்ளங்கியில் பொதுவாகப் பல இனங்கள் உள்ளன. வரண்ட பகுதியில் ஆவணி முதல் மார்ச்சு மாதங்களுக்கிடையில் வசதிபோலப் பயிரிடலாம்.

மாதர்குல திலகமென்போம்

அனைத்துலகப் புகழ்பெற்ற அன்னை, உலகத்தையே தாயாகக் கொண்ட அம்மை; கருணை, அன்பு, ஈகை, தயை, இரக்கம் கொண்ட பெண்மை, துயர் துடைப்பதில், ஏழைகளை வாழ்விப்பதில் தியாகி, செஞ்சிலுவைச் சங்கத்தின் ஒளி, உலகம் வாழ ஓயாதுழைக்கும் அம்மா. இவருக்கு ஒரு கும்பிடு.

அலையாத இன்பம்

ஸ்ரீமத் கவாயி கெங்காதரானந்தா

மனம் இறைவனில் இரண்டறக் கலந்துவிடும் வண்ணம் இறைவனை நினைப்பதற்குத் தியானம் என்று பெயர். அது நிர்க்குணத் தியானம் என்றும், சகுணத் தியானம் என்றும் இருவகைப்படும். நிர்க்குணத் தியானம் அருவமாய்த் தியானிப்பதாகும். அதற்குப் போதிய தேர்ச்சி பெறவேண்டும். தேர்ச்சி பெறாதவர்கள், ஆரம்பத்தில் சகுணத் தியானத்தை செய்வதற்கு இறைவனின் ஏதாவதொரு சொரூபத்தைப் புருவமத்தி இதயம், நாபி போன்ற தியான ஸ்தானத்துக்குரிய ஏதாவதொன்றில் சங்கற்பம் செய்து அதில் மனத்தை நிறுத்திப் பழகுவது முறையாகும்.

உலகியல் உணர்வில் மூழ்கிக் கிடக்கும் மனதை, எடுத்த எடுப்பில் புலன்களுக்கு அப்பால் செலுத்தும் தியான சித்தாந்தங்கள் நேரத்தை வீண்விரயமாக்குவது மல்லாமல் இறுதியில் விரக்தி மனோபாவத்தையும் உண்டு பண்ணக்கூடும்.

பூ, மொட்டு, பிஞ்சு, காய் ஆகித்தான் பழம் கனிய வேண்டும். அவசரப்பட்டால் வெதும்பி விழும். சாதகர்கள் பால், பழம், தேன் முதலிய உணவுகளைக் கொள்வதேமுறை. கொழுப்புத் தருவனவும் அதிக மாச்சத்தும் விலக்க வேண்டியனவாம். — தொடரும்

சீனன் கொடுத்த சூடான பதில்

ஒரு நாள் ஆங்கிலேயர் மத்தியில் சீனன் ஒருவன் தேநீர் விருந்தில் கலந்து தன் இஷ்டம்போல் தேநீரைச் சுவைத்தான். அதைக் கண்ட ஆங்கிலேயன் ஒருவன் நக்கலாக ஏதோ சொன்னான். அதைக் கேட்ட சீனன், பன்முறுவல் பூத்து, “தேயிலையும், பருகும் கிண்ணமும் நாங்கள் கண்டவை. நாமே முதலில் தேநீர் பருகினோம். எமக்குச் சம்பிரதாயம் நன்றாகத் தெரியும் தங்கள் நக்கலுக்கு நன்றி”

மில்க்வைற் செய்தி

சிறப்பிதழ்கள்

1. மில்க்வைற் தொழிலகம் பொன்வீழா
1927 — 1977
1-11-1977
2. பண்டிதமணி என்பதாண்டு சிறப்பிதழ்
1-9-1978
3. உலகச் சிறுவர் ஆண்டு சிறப்பிதழ்
1-1-1979
4. விபூலானந்த அடிகளார் சிறப்பிதழ்
1-11-1979
5. ஆறுமுகநாவலர் மறைந்த நூற்றுண்டு சிறப்பிதழ்
1-12-1979
6. ஐம்பதாம் மாதப் பொன்விதழ் சிறப்பிதழ்
1-2-1980
7. தமிழ் வளர்த்த தனிநாயக அடிகள் சிறப்பிதழ்
1-10-1980
8. ஐந்தாம் உலகத் தமிழாராய்ச்சி சிறப்பிதழ்
1-1-1981
9. சைவ சித்தாந்தப் பெருமன்றத்தின்
எழுபத்தைந்தாம் பவளவீழாச் சிறப்பிதழ்
1-5-1981
10. அகில உலக இந்து மகாநாடு சிறப்பிதழ்
1-4-1982
11. இசைக் கலைவீழா சிறப்பிதழ்
1-7-1982
12. பண்டாரவன்னியன் சிறப்பிதழ்
1-8-1982
13. பாரதியாரின் நூற்றுண்டுவிழாச் சிறப்பிதழ்
1-9-1982
14. உலக மகளிர் ஆண்டு சிறப்பிதழ்
1-3-1984
15. நூரும் இலக்கத்து சிறப்பிதழ்
1-4-1984

ஒன்று ~~~~~ நூறு

11-2-76

— 1-4-84

“மில்லைவற்” வாழ்க!

திருக்குறள் வடிவில் “மில்லைவற்”
செய்தியைத் திங்கள் தோறும்
நெருக்கமாய்க் காணுகின்றேன்!
நிகழ்ச்சிகள் பலவாய்ப் பத்தாய்ப்
பெருக்கமாய்க் காணுகின்றேன்!
பிரித்தெலாம் பயிலுங்காலை
வருக்கையின் சுனையா? மாவா?
வாழையா? என்ன சொல்வேன்!

வணக்கமும் குறளும் மாதம்
வந்திடும் நிகழ்ச்சிக் கோப்பும்
இணக்கமாங் கேள்விக் கொத்தும்
இனியதாம் அருள் விருந்தும்
பிணக்கிலாப் பெரியோர் வாக்கும்
பெண்களின் - சிறுவர் கூற்றும்
மணக்கும் இன்கவியும் நெஞ்சம்
மறக்குமோ மாதா மாதம்?

ஆங்கிலம்! ஓளவையாரின்
அருந்தமிழ்! வடமொழிச்சொல்!
திங்கிலாச் சைவம்! கீதை!
சிறந்திடும் பஞ்சதந்தம்!
தாங்கிடும் சித்த வைத்தியம்!
தமிழ்ப் பழஞ்சரிதம் கற்றால்
ஏங்குமே நெஞ்சம் மீண்டும்
இதழ்வரச் சுணங்குமானால்!

கனகரைப்போன்று தெய்வக் காந்தியின் உள்ளங்கொண்டு
கனபணிசெய்யும் நான்கு கல்வியில் வல்லார் உண்டேல்
தனமெலாம் தருமமாகும்! சனமெலாம் தெய்வமாகும்!
மனமெலாம் புனிதமாகும்! மாசறு ‘மில்லைவற்’ வாழ்க!

“தாமரைத்தீவான்”

ஈச்சந்திவு-கிண்ணியா.

15-3-84

ஒருவர்ப் பழமொழி

1. எல்லாம் அவன் செயல்
2. சிவன் சொத்துக் குலநாசம்
3. திக்கற்றவருக்குத் தெய்வமே துணை
4. தெய்வம் பாதி திறமை பாதி
5. கல்விக்குச் சத்துரு வறுமை
6. அடக்கம் ஆயிரம் பொன்னுக்குச் சமம்
7. ஆபத்துக்குப் பாவம் இல்லை
8. குற்றத்தை மறைப்பது மற்றொரு குற்றம்
9. தன்னெஞ்சே தன்னைச் சுடும்
10. தொடடிற் பழக்கம் சுடுகாடு மட்டும்

11. காட்டிலே செத்தாலும் வீட்டிலே தீட்டு
12. பல தீட்டுக்கு ஒரு முழுக்கு
13. பழகப் பழகப் பாலும் புளிக்கும்
14. பாடப் பாட ராகம்
15. பழகப் பழக வித்தை
16. அடக்கம் பெண்ணுக்கு அழகு
17. நீலிக்குக் கண்ணீர் நிமையிலே
18. சேலைக்குத் தகுந்த மாராப்பு
19. பத்தினி வாக்குப் பலிக்கும்
20. பெண்ணின் கோணல் பொன்னில் நிமிரும்

பாட்டிலே கேள்வி

பிறையணிவோன்

1. குடியர் குடிக்கும் விஸ்கி யைக்
கொட்டும் தேளின் உடலின் மேல்
படவே செய்தால் ஒரு சொட்டுப்
பதைத்துத் தேள்என் செய்யும் சொல்.
2. பறவை நாவின் சுவையையும்
பக்கம் வீசும் மணத்தையும்
அறியும் ஆற்றல் கொண்டுளதா
அறிந்தால் உடனே கூறிடுவாய்.
3. உறிஞ்சி நீரைக் குடிக்கின்ற
ஓரேயொரு பறவை பெயர்தன்னை
அறிந்தால் என் தன் மன மகிழ
அறிவிப் பாய்நீ உடனேயே.
4. நீரில் போட்டவுடன் எரியும்
நீலமாக உலோக மொன்று
பாரில் காண மண் ணெண்ணெயில்
படுத்துக் கிடக்கும் அது என்ன?
1. இறந்துபோகும் 2. சுவைக்கும் புலனும்,
மணக்கும் புலனும் பறவைக்கு இல்லை.
3. புற 4. சோடியம்

பொன்னாலை இளஞ்சுடர் நிலையம்

இவ்வாண்டு சிவராத்திரி விழாவில் பெருந்தொகை
யான மக்கள் மத்தியில் மில்லைவற் தொழிலதிபரின்
உபகரிப்புகளுக்கு நன்றி பாராட்டியதோடு, தொழிலகத்
தின் தயாரிப்புகளுக்கு அமோக ஆதரவளித்தல் வேண்டும்
என்றும், அதனால் தொழிலதிபரின் அறப்பணிகள் இன்
னும் இன்னும் பெருகும் என்றும் வெகுவாகப் பாராட்டி
நல்ல நாளில் வழிபாடுஞ் செய்தார்கள். அப்படியேயாகுக
என்று நாம் வணங்குகின்றோம்.



To Students

Swami Sivananda

1. Trust in God
2. Be devoted to a life of truth
3. Selfless service is good for life
4. Obedience is a great virtue
5. Respect and serve your parents
6. Service to parents will purify you
7. Attention keeps your mind sharp
8. Memory is the daughter of attention
9. Attention is the mother of knowledge
10. Cultivate a retentive memory
11. Learn your lessons well
12. Cultivate interest in your lessons
13. Be regular and punctual
14. Try to be regular always
15. Be regular like nature
16. Study the lives of great men
17. Read stories of virtues
18. Be friendly with all
19. Let truth be your guardian angel
20. Keep away all evil thoughts
21. Listen to what is good
22. See what is good
23. Do what is good
24. Speak kind and gentle words
25. Speak to others with good intention

உலகில் உயர்ந்த மரம்

உலகில் உயர்ந்த மலை. உலகில் உயர்ந்த கோபுரம் என்றெல்லாம் கணிப்பவர்கள் உலகில் உயர்ந்த மரம் கலிபோனியாவில் உள்ளது என்பர். அது 367 அடி உயரமும், 44 அடிச் சுற்றும் உள்ளதாகும்.

அளவெட்டியூர் அன்பர் பாராட்டு

மில்லைவற் செய்தி அறிவுத் தாகத்தைத் தணிப்பதோடு, அருள்ஞானப் பெட்டகமாயும் உள்ளது. இராம லட்சுமணர் போலத் தொழிலதிபரும் செய்தியாசிரியரும் இணைந்திருக்கின்றார்கள். இப்பணி இன்னும் தொடர்வதாக. தம்பு சுப்பிரமணியம் எழுதிய நீண்ட பாராட்டைக் குறுகத்தறித்த குறள் வாசகம்.

முற்றொடர்;

தமிழில் வழங்கும் ஆங்கிலச் சொற்கள்

222.	றீம்	=	Ream
223.	றூம்	=	Room
224.	றூலர்	=	Ruler
225.	றெக்கோட்	=	Record
226.	றெஜிஸ்ட்ரார்	=	Registrar
227.	றெடி	=	Ready
228.	றெயில்	=	Rail
229.	றேஸ்	=	Race
230.	றூஸ்கல்	=	Rascal
231.	றேடியோ	=	Radio
232.	றோட்	=	Road
233.	றோலர்	=	Roller
234.	றௌடி	=	Roudy
235.	லக்	=	Luck
236.	லக்கேஜ்	=	Luggage
237.	லாம்ப்	=	Lamp
238.	லோ	=	Law
239.	லொக்அப்	=	Lock-up
240.	லோண்ட்றி	=	Laundry
241.	லொறி	=	Lorry
242.	லீவு	=	Leave
243.	லெமனெட்	=	Lemonade
244.	லெவல்	=	Level
245.	லேடி	=	Lady
246.	லேற்	=	Late
247.	லைசென்ஸ்	=	Licence
248.	லைற்	=	Light
249.	லைன்	=	Line
250.	லோக்கல்	=	Local
251.	வார்ச்	=	Watch
252.	வாறண்ட்	=	Warrant
253.	வார்னிஸ்	=	Varnish
254.	வெல்வெட்	=	Velvet
255.	வகன்	=	Waggon
256.	வோட்	=	Vote

மூளாய் இந்து சமய மன்றம்

மில்லைவற் தொழிலதிபர் சைவம் வளர்க்கும் பணியில் விடுத்த வேண்டுகோள் இந்து சமய மன்றம் என்னும் கைநூல். அது இதுவரை ஒரு லட்சம் பிரதிகள் விநியோகமாகியுள்ளது. அதையடியொற்றி உருவான இந்து சமய மன்றம் மூளாயில் 1978 முதல் நன்றாக நடைபெறுகிறது. மன்றத்தில் நடைபெறும் போட்டிகளில் வெற்றியீட்டியவர்களுக்கு மில்லைவற் தொழிலதிபர் பரிசுகள் வளங்கியுமுள்ளார். இவ்வாண்டு சிவராத்திரி நாளில் மாணக்கர் மாணக்கியர் பலர் சைவசமய போட்டிகளில் பெருமளவில் பங்குபற்றி நல்லமுறையில் பெறுபேறுகள் காட்டியுள்ளார்கள்.



சேவை செய்வதால் மனச்சாந்தி பிறக்கும்



சேலங் கண்ட சைவப் பேரெழுச்சி

இந்தியாவின் தென்னகத்துச் சேலம் வேளாண்மை, கைத்தொழில் வீறுகொண்டெழுந்த அளவில் சைவமும் தமிழும் தழைப்பதற்குப் பல பெரியார்கள் முழுநேரத் தொண்டு புரிந்துள்ளார்கள். அண்மையில் அஞ்சாநெஞ்சோடு அறம் வளர்த்த அரும்பெரும் வீரத் தியாகி எம். இரத்தினசாமி B. A. அவர்கள் 14-2-84இல் மறைந்தமை மறுமலர்ச்சியாளருக்கும் பிறருக்கும் பேரிழப்பாகும். அவர் ஆன்மா சாந்தியடையப் பேரூர்ப் பெருமான் திருவருள் கிடைப்பதாக. அவர் ஆரம்பித்த இயக்கமும் பத்திரிகையும் என்றும் நின்று நிலவிப் பணிபுரிவனவாக



சிறுவர் பகுதி

அவிழ்த்துப்

பாருங்கள்

1. அள்ள முடியும் கிள்ள முடியாது
2. ஒரு குளத்தில் ஒரே ஒரு மீன்
3. ஒரு போத்தலில் இரண்டு தைலம்
4. ஒரு துரைக்கு இரண்டு தொப்பிகள்
5. செம்பு நிறையச் சிவப்புக்கல்
6. பொரித்த முட்டை நடக்கிறது
7. கொக்கு நிற்கக் குளம் வற்றுக்கிறது
8. கட்டைப் பெண்ணுக்குப் பட்டுப் புடைவை
9. கோணல் இருந்தாலும் குணம் குறையாது
10. முயல் நுழையாத காடு
11. பச்சைக் குடுவையுள் பவள மணிகள்
12. ஒற்றைக் கோலில் ஓராயிரம் மணிகள்
13. பசிய பேழையில் கரிய மணிகள்
14. தரைக்குள் தண்டுகள் எல்லாம் தங்கக்கட்டி
15. வெட்ட வெளியெல்லாம் வெள்ளைக் குடைகள்

1. தண்ணீர் 2. நாக்கு 3. முட்டை 4. கச்சான் கடலை
5. மாதுழம் பழம் 6. குஞ்சு 7. விளக்குத்திரி
8. வெங்காயம் 9. கரும்பு 10. முக்காடு
11. மாதுளம்பழம் 12. சோளம் 13. பப்பாப்பழம்
14. மஞ்சள் 15. காளான்

வேளாண்மையிவிருத்தி

வடபிரதேசமெங்கும் வேளாண்மை வளம் பெறக் கிழக்குப் பிரதேசம் உடனடியாகப் பின்பற்றும். வடக்கும் கிழக்கும் வரட்சியைப் போக்கி வளமுண்டாக்க வேண்டும். ஆயத்தமா?

தானியப் பயிர்கள், பயறு வகைகள், எண்ணெய் வித்துக்கள், பருத்தி வகைகள், கரும்பு இனங்கள், பழவகைகள், காய்கறிப் பயிர்கள், கால்நடை வளர்ப்பு, மா, பலா, தோடை, அன்னாசி, திராட்சை, கொடித்தோடை, நன்றீர் மீன் வளர்ப்பு, பயன்தரும் காடு.

கந்தன் நல்ல கமக்காரன்

கடின உழைப்புக்கு அவன் பெரியன் வரம்பேயவனுடைய தலையணையாம் வைக்கோலே அவனுடைய பஞ்சுமெத்தை வெயர்வை யொழுக்கே நீராடல் வெற்றுடம்பே அவன் பட்டாடை.

வட்டக்கச்சி மகாவித்தியாலயம்

கிளிநொச்சி இரணைமடுக் குளத்தை உடைப்பெடுத்துப் பெருகாமல் பெருமுயற்சி செய்த திணைக்கள உத்தியோகத்தர்களுக்குப் பெருமளவில் தோளோடு தோள் நின்று உதவிபுரிந்தவர்கள் வட்டக்கச்சி சாரணர். இவர்களின் சாதனையைப் பாராட்டுகிறோம். ஆயத்தமாயிருந்த இவர்கள் சாரண லட்சியவாதிகளாவர்.

பூநகரி மகாவித்தியாலயம்

பூநகரி மகாவித்தியாலயத்து மாணாக்கர்களின் மரம் நாட்டும் பணி இவ்வாண்டு மகத்தானதாயிருந்தது. பல விதமான மரக்கன்றுகளைப் பலமுறை கொடுத்த மில்லைவற் தொழிலதிபருக்கு அவர்கள் நன்றி தெரிவித்துள்ளார்கள்.

தலைவர்களின் தலையாய குணங்கள்

1. தொலைநோக்கும் ஆற்றல்
2. செயல் திறமை
3. உயரிய நோக்கம்
4. திடசித்தம்
5. அஞ்சா நெஞ்சம்
6. கலங்காத சித்தம்
7. தொண்டுக்குத் தயாரான சித்தம்
8. பண்பொழுக்கம்
9. பணிபுரியும் ஆற்றல்
10. நிமிர்ந்த நடை
11. அருளொளி வீசும் இயல்பு
12. வாக்குறுதியைக் காக்கும் இயல்பு



இயற்கை நடைமுறை இறைவனின் நியதி



முற்றோடர்:

சைவம் மணக்கும் தமிழ் நூல்கள்

76. சிவஞான தீபம்
இரேவணசித்தர்
77. சிவஞானத் தெளிவு
சித பரத்தம்பிரான்
78. சிவஞான தேசிகர் கலம்பகம்
சிவப்பிரகாச சுவாமிகள்
79. சிவஞானபோதம்
மெய்கண்டார்
80. சிவஞானபோத உரை
பாண்டிப்பெருமாள்
81. சிவஞானபோத பாடியம்
சிவஞான முனிவர்
82. சிவஞானபோத லதுவசனம்
காரைக்குடி சொக்கலிங்க ஐயர்
83. சிவஞானயோகி இரட்டை மணிமாலே
பாண்டித்துரை தேவர்
84. சிவதத்துவ விவேகம்
சிவஞான முனிவர்
85. சிவதருமோத்தரம்
மறைஞானசம்பந்தர்
86. சிவதுடண கண்டனம்
சங்கர பாண்டிதர்
87. சிவதுடண திரோதம்
சோமசுந்தரநாயக்கர்

= தொடரும்



செய்து செய்து செய்து செய்து

மாதர்

தினம்

செய்து செய்து செய்து செய்து

அண்மைக் காலத்தில் வல்லரசுகளான உலக நாடுகளிற் சில உயர்மட்ட அலுவல்களில் ஒரு நாட்டிலிருந்து ஒரு நாட்டுக்குத் தூது அனுப்புகின்றன. வரலாற்றுப் பின்னணியில் என்றோ எப்பவோ தமிழ்நாட்டில் நிலைபெற்றிருந்த வலிமை வாய்ந்த அரசன் ஒருவன் பிறநாட்டோடு போர்

செய்வதன் முன் பொதுமக்கள் நலங்கருதி ஓளவையாரைத் தூது அனுப்பினான். ஓளவையார் மூண்ட போரைத் தணித்தார். மாதர் பெருமை விளங்குகிறதா?

பாரதப் பண்பாட்டில் கலியாணம் முடித்தும் கன்னியராயிருந்த பெண்கள் பஞ்சகன்னியர் வழிபாட்டுக்குரியவர்கள். அவர்களுள் முதலிடம் பெற்றவள் மண்டோதரி. இராவணனின் தேவி, திருஞானசம்பந்தமூர்த்தி நாயனாரும், மாணிக்கவாசக சுவாமிகளும் போற்றிய மண்டோதரி ஒரு மாதர். மாதர் பெருமை உனக்கு விளங்குகிறதா.

திருஞானசம்பந்தமூர்த்தி நாயனாரைக் கொண்டு பாண்டி நாட்டுக்கு வாழ்வளித்தவள் பாண்டிமாதேவி என்னும் மங்கையர்க்கரசியார். அவரின் மகத்தான பணியை நீ அறிவாயா?

திருநாவுக்கரசு நாயனாரை உருவாக்கிய தமக்கையார் திலகவதியார் மனித குலத்துக்காகச் செய்த மாண்புடைய தவத்தின் பெருமையைச் சமணரும் அறிவர். நீ அறிவாயா?

சைவப் பெண்களுள் காலத்தால் முற்பட்ட புனிதவதி காரைக்காலம்மையாகிப் பக்திப் பிரபந்தங்களாய் திருமுறைகளைப் பாடியருளியதும், இறைவனின் ஆலங்காட்டு ஆடல் கண்டின்புற்று எலும்புந் தோலுமாய் வாழ்ந்து கைலையை அடைந்ததையும் எல்லோரும் அறிவர். நீ அறிவாயா?

அண்மைக் காலத்தில் புலோலியில் வாழ்ந்த சைவப் பெரியார் சிவபாதசுந்தரனார், டாக்டர் சிவப்பிரகாசம், குருகவி மகாலிங்கசுவம் முதலாய் அறிஞர்களை உருவாக்கியதோடு இளந்தலைமுறையினரான மகளிர் இருவரை மடியில் வைத்துப் படிப்பித்து மதுரைப் பண்டிதைகளாகிய பார்வதி என்னும் பாறாத்தைப் பாட்டியைப் பற்றி நீ அறிவாயா?

இன்னும் எத்தனை எத்தனை தாய்மார்கள் தம்மையொறுத்து பிள்ளைகளைத் தலையெடுக்க வைத்தமையை நீயறிவாயா?

இங்கிலாந்திலேயே 1929ஆம் ஆண்டளவில் எல்லோருக்கும் வாக்குரிமை வழங்கப் பெற்ற வேளையிலே இலங்கையிலும் ஆண் பெண் என்ற வேறுபாடு கருதாமல் டொனமூர்த் திட்டம் வாக்குரிமை வழங்கிய விசேடத்தால் தமிழருள் திருவாட்டி நேசம் சரவணமுத்துவும், சிங்களவருள் ஸ்ரீமதி அதேலின் மொலமுறையும் அரசாங்க சபையை அலங்கரித்தார்கள் என்பது ஐம்பதாண்டுகளுக்கு முற்பட்ட செய்தி.

இனி எங்கள் வரண்ட பிரதேசத்துக்கு வாழ்வளிக்கப் போகின்ற பனையை நம்பி நாம் வாழ்வதற்குப் பன்னவேலைகள் பலவிதமாகச் செய்யப்போகின்ற பெண்களைத் தடுக்காது ஊக்குவிப்பது எங்கள் கடமை தெரிகிறதோ?

யாழ் / இளையதம்பி தமிழ்க் கலவன் பாடசாலை

பாடசாலைத் தேவையை முன்னிட்டுப் பெற்றோர் பெருமதிப்போடும் அபிமானத்தோடும் ஆரம்பித்த நூலகத்துக்கு மில்லைவற் தொழிலதிபர் உபகரித்த நூல்களுக்கு அவர்கள் நன்றி தெரிவித்துள்ளார்கள்.



நன்மை தீமை என்பன நமது தேட்டங்களே



அபிவிருத்திப்பாதையில்

குளந்தோண்டல்



மரம் நடுதல்

பணையபிவிருத்தி

யாழ்ப்பாணத்து நீர்வளம் குளங்களில் தங்கியுள்ளது எங்கள் நாகரிகம் குளத்தங்கரை நாகரிகம் காலந்தோறும் குளங்களை ஆழமாக்குவோம் குளத்து நீர்ப்பெருக்கால் கிணற்றுநீர் பெருக்குவோம் மழைநீரை வளவுகளில் மறித்துக்கட்டுவோம் மறித்துக்கட்டிய நீரால் கிணற்றுநீர் தரமர்கும் யாழ்ப்பாணத்து மூலவளம் பனைவளம் என்போம் பனையை அதிகமாக நட்டு நிறையப் பயனைப்பெறுவோம் வீதியோரங்களில் நிழல் மரங்கள் நடுவோம் வீட்டுத் தேவைக்குக் காய்கறிப் பயிர் நடுவோம் விறகுத் தேவைக்கு சவுக்குமரம் நடுவோம் வயல்களின் இடையில் கிணறுகள் அமைப்போம் அறுவடைக்குப்பின் சிறுதானியங்கள் விதைப்போம் வீட்டுக்கொரு பசுவை விரும்பி வளர்ப்போம் வெற்றிடங்களில் பப்பாமரம் பயிரிடுவோம் நெசவு வேலைக்குப் புத்துயிர் அளிப்போம் தென்னந்தும்பு வேலைகளைத் தினமும் பழக்குவோம் பனந்தும்பு எடுத்து ஏற்றுமதி செய்வோம் பனையை வளர்த்துப் பயன்மிகப் பெறுவோம்

பதநீர் பதநீர் இனிக்கும் பதநீர்

தமிழ்நாட்டுப் பனை நிபுணர் சம்பந்தம் அவர்களை எங்கள் நாட்டுக்கு வரவழைத்த மில்க்வைற் தொழிலதிபரின் விடாமுயற்சியால், சம்பந்தம் அவர்கள் காட்டிக் கொடுத்த அபிவிருத்திகளுள் ஒன்று பதநீர் போத்தல். குளிர்மானம் போல கோடைவெப்பம் போக்கி, குழந்தைகளுக்கு போஷாக்கு அளித்து, உள்நாட்டு உழைப்பை ஊக்கப்படுத்தி, உங்களை மகிழ்விக்கும் பதநீர் கான்தியடிகளை மகிழ்வித்தது. கஜானன்நாயக் கண்ட பொருளாதார அபிவிருத்தி கஜானன்நாயக் காட்டிக்கொடுத்த கற்பகநீர் பழந்தமிழர் கண்டதேயாபினும் இத்தகைய முறையில் இலகுவாகப் பருக போத்தலில் முன்னர் வரவில்லை. சம்பந்தனை வாழ்த்திப் பதநீர் தயாரிப்பு நிலைபெறுவதாக.


சம்பந்தம் - சர்பத்து - பனைச்சர்பத்து

பொதுநலவாய நாடுகள் உபகரித்த பனைநிபுணர் சம்பந்தம் அவர்களின் ஆலோசனை இத்தனை முகமாக மலரும் என்று இலங்கையர் எதிர்பார்க்கவில்லை. தமது ஓய்வுநேரங்களில் யாழ்ப்பாணத்து இளம் சந்ததியினருக்கு வேலை பழக்குவதோடு, வெளியில் கருத்தரங்குகள் கிரமமாகத் தம் ஓய்வுநேரத்தில் நடத்துபவர் உத்தியோகக்

கடமையில் பன்மடங்கு பழக்குகின்றார். பழகுங்கள் பழகுங்கள் பயனடையுங்கள்.

சம்பந்தம் படும் பாடு

சம்பந்தம் அவர்கள் பனையோடு பனையாகப் பாடு படுவதைப் பார்த்துப்பாடுவதற்குப் பாட்டுவருகிறதில்லை. அவர் மில்க்வைற் தொழிலதிபரின் விடாப்பிடியில் அகப் பட்டுச் சீவல்தொழிலாளர் உறைவிடம் எல்லாம் சுற்றிப் பார்த்து, அவர்களைத் தொட்டுச் சுகம் விசாரித்து, தொழில் நுணுக்கம் சொல்லிக் கொடுக்கும்போது, தொழிலாளர் உள்ளம் உருகி உடல்குறுகி வணங்குகின்றார்கள். அவரிடம் பனையேறும் இரகசியத்தையும் பாளை தட்டும் பக்குவத்தையும் கேட்டு மகிழ்ந்த தொழிலாளர் ஒருவர் சம்பந்தத்தோடு சம்பத்தாகத் தமது கோலத்தில் காட்சியளிக்கிறார்.



என்னும் இலையான்

வீட்டில் சாதாரணமாக எங்கும் சுதந்திரமாகப் பறந்து வந்து குந்தியிருந்து அழுகைப் பரப்பி, நோய்க் கிருமிகளைப் பரப்பி நம்மைப் பெருந்துன்பத்துக்காளாகும் இலையான் கொடியது. கொடியது.

நெருப்புக்காய்ச்சல், கொலரா, அம்பா, வயிற்றோட்டம் இன்னும் பல நோய்களை நமக்குப் பரப்பும் இலையானை, குப்பை கூளங்களில் இராவேனையில் இலகுவாக மருந்தடித்துத் தொலைக்கலாம்.

நாம் காணும் உலகம் நமது மனப்பான்மையளவினது

முற்றொடர்:

வழக்கில் உள்ள வடமொழிகள் சில

பூரணகும்பம்	—	நிறைகுடம்
பூரணசந்திரன்	—	முழுநிலா
பூரணபலன்	—	நிறைபலன்
பூரணபரிபக்குவம்	—	நிரம்பிய அருணிலை
பூரணம்	—	நிறைவு
பூரணை	—	நிறையுവാ
பூர்த்தி	—	நிறைவு
பூர்வஜெனனம்	—	முற்பிறப்பு
பூர்வம்	—	பழைமை
பூர்வீகம்	—	பழைமை
பெத்தானமா	—	கட்டுற்ற உயிர்
பேதகம்	—	வேறுபாடு
பேதம்	—	ஓவ்வாமை
பேதவாதி	—	வேற்றுமைக் கொள்கையினர்
பேதி	—	கழிச்சல்
பைசந்தி வாக்கு	—	நினைவோசை
பைசாசம்	—	பேய்
பைத்தியம்	—	பித்த

பாரதசக்தி மகாகானியம் ஒரு லட்சம் ரூபா பரிசு

"இரண்டாம்
பாரதம்"
என்ப
பெரியவர்கள்
பாராட்டு.



முனிவர்கள்,
துறவிகள்,
மந்திரிகள்,
பேராசிரியர்கள்
பாராட்டிய
நூல்

மகாத்மா காந்தியடிகள், அரவிந்தர், அன்னை பெசண்ட் முதலானோர் பாராட்டிய தமிழ்ப் பெருங்காப்பியம் ஆயிரம் பக்கங்களுக்குமேல் அகன்ற பாரதம் முப்பத்தைந்து ஆண்டுகளுக்கு முன் எழுப்பிய பரபரப்பு.

பாரதப் பண்பாட்டைப் பைந்தமிழ்ச் செய்யுள் நடையில் பல்லாயிரம் பாடல்களில் பாடிய சுத்தானந்த பாரதியார் பக்தி வெள்ளத்தையும் நாட்டுப்பற்றையும் தமிழ்மொழிப் பற்றையும் முப்புரிநூலாக முறுக்கி அந்த நூல்வழியே பல்லாயிரம் மணிகளைப் பவழம் முத்தெனக் கோத்துப் பாரதத்தாய்க்கு அணிந்து மகிழ்ந்தவர்.

இதன் ஆழமான கருத்துக்களை மொழிபெயர்ப்பு மூலம் உணர்ந்த வடநாட்டவர் தம்வயமிழந்து, ஆங்கிலத்தில் அணிந்துரைகள் எழுதியதும் உண்டு. பன்னிரண்டாண்டுகள் மேர்னாவம் செய்து முறுக்கேறிய சுத்தானந்தம் கங்கைப் பிரவாகம் என உள்வேகம் அதிகரிக்கப் பெற்றவர். அந்தப் பிரவாகத்தில் பிறந்த குஞ்சுகள் சிந்தனைச் செய்யுள்கள். அன்பு நிலையத்துக்கே தம் ஆக்கம்

களை அர்ப்பணித்த பாரதியார் அவர்கள், விரும்பியிருந்தால் ஒரு சொல்லுக்கு ஒரு ரூபாவாகக் கணக்கிட்டு என்றோ எப்போவோ தம் 360 படைப்புக்களுக்குக் கோடிக்கணக்கில் வருமானம் பெற்றிருக்கலாம். ஆனால் அவர் அவற்றைப் பொதுமக்களுக்கு அர்ப்பணித்திருந்தார்கள். அவர் முன்னர் கிருஹஸ்ட்சுமி என்னும் செய்தியில் உபகரித்து வந்த பாடல்கள், உரையாடல்கள் சமயவுண்மைகளை மிகவும் எளிய முறையில் விளக்கக் கொடுத்து வந்தன. அவர் புதுச்சேரியில் பிரெஞ்சு மொழி பயின்று, விக்ரர் ஹியூகோ எழுதிய ஏழை படுப்பாடு என்னும் நூலை இனிய தமிழில் மொழிபெயர்த்துப் பெருமதிப்பும் புகழும் பெற்றவராவார்.

பாரதியாரவர்கள் ஹட்யோக நூட்பங்களை நன்கறிந்தவர். அவர் எழுதிய யோகஞ் சம்பந்தமான பெருநூல்களுள் யோகசித்தி என்பதும் ஒன்று, அது பெரும் பரிசு பெறுவதற்கு வரிசையில் காத்துநிற்கிறது, பாரதியார் குழந்தை உள்ளங் கொண்டவர். அந்த உள்ளப் பண்பினால் பள்ளிச் சிறார்க்கெனத் துள்ளலோசையில் கொஞ்ச மொழியில் பாடிய பிஞ்சுப் பாடல்கள் நூற்றுக்கணக்கானவை. அவரின் படைப்புக்களுக்கு மதிப்புரையோ ஆய்வுரையோ எழுதுவதற்கு நமக்குத் தகுதி காணாது. அவர் வாழ்க. அவர் படைப்புகள் வெல்க. தமிழ் வாழ்க. தமிழன் குரல் வெல்க. தஞ்சாவூரில் கலைக்கோயில் எழுப்பிய இராசராச சோழன் ஈழமண்டலத்திலும் ஈஸ்வரங்கள் எழுப்பியவன்; பொலநறுவையைச் சிவலோகமாக்கியவன். முந்நாடுகளை ஒரு கொடிக்கீழ் ஆண்ட மன்னன் இராசராஜன் பெயரால் தஞ்சைப் பல்கலைக்கழகம் அளித்த நூறாயிரம் ரூபா தகுதியான கைகளில் குவிந்து தமிழ் வளர்க்கப்போகிறது.

விரையுங்கள் விதையுங்கள்

பயறு உழுந்து இன்னும் பறைக்கணக்காக விளைய வேண்டும். பாத்திகளை வரள்விடாதீர்கள். பசுந்தாள் பசனைக்கும், மண்பக்குவமடைவதற்கும், மாற்றுப் பயிர் முறைக்கும், மடியிற் பணத்துக்கும், பிரதேச அபிவிருத்திக்கும் தயவு செய்து ஒடுங்கள், விதையுங்கள். குறைந்த நாள்களில் அறுவடை. அதிக லாபம் அடையலாம். சிறு தானியம் விதையுங்கள் விளைவைப் பெருக்குங்கள் புரதச் சத்து வீடுவந்து நிறையட்டும். பிள்ளைகள் வளரவேண்டும் வாழவேண்டும். பயறு உளுந்து வீட்டுக்குத் தேவை. இன்னும் தேவை வரிசையில் புரதம் மிகுந்த நிலக்கடலை எண்ணெயும் தரும். எண்ணெய்க்கு என்றே தமிழ்நூறு பிறந்த எள் எமக்கு அதிக அளவில் தேவை.

வாழ்க்கைக் கணக்கு

கூட்டல்	சுறுசுறுப்பு
கழித்தல்	சோம்பல்
பெருக்கல்	உழைப்பு
வகுத்தல்	வாழ்வு.

நான்கையும் கவனித்து நல்ல முறையில் வாழ்வோம்.



நல்லவன் நன்மை செய்யானிடின் குற்றவாளி



இதுவும் ஒரு கொடை

கிளிநொச்சி உருத்திரபுரம் குருகுலம் இங்கே நடைபெறுகின்ற பன்முகப் பணிகளுள் மாணாக்கர் மாணாக்கியர் நூற்றுக்கணக்கானோர் உடனுறைந்து பயிற்சியும் பெறுகின்றனர். இவர்களுக்குச் சனி நீராடுவதற்குப் பெரிய நீர்த்தொட்டிகள் உண்டு. எண்ணெய் தேய்த்து அழுக்குப் போக்கை அரப்பு உகந்தது என்று சகல சக்தி நிர்வாகி கதிரவேலு அப்பு அவர்கள் கூறியதும், மில்லைவற் தொழிலதிபர் அவசர அவசரமாக ஒரு சாக்கு அரப்பு அனுப்பிவைத்தமை கடவுட் கொடை என வரவேற்கப்பெற்றது.

அமெரிக்கர் வாயுறும் அச்சாறு, வடகம், ஊறுகாய்

உணவு தயாரித்தலிலும், உணவைப் பேணி வைப்பதிலும் பாக சாத்திரம் கண்ட பாரதப் பண்பாட்டில் வளர்ந்த தமிழர், தரங்குறைந்து, தகரவுணவுகளிலும், குளிர்சாதனமூட்டும் உணவுகளிலும், ஹோட்டல்களின் எடுப்புகளிலும் அதிகமாக ஈடுபட்டு அடுப்பைப் புறக்கணிப்பதைக் கண்டு வருந்தியுள்ள மேற்கு நாட்டு நிபுணர்களுள் அமெரிக்க விஞ்ஞானிகளும் சிறப்பிடம் வகிக்கின்றார்கள்.

வற்றல், வடகம் என்பனவோடு, அச்சாறு, ஊறுகாய் முதலியன உணவைச் சேமித்துப் பயன்படுத்தப் பழகிய பழைய முறைகள். இவைகள் இருப்ப உங்களுக்குக் குளிர்நட்டும் பெட்டிகளும் சாதனங்களும் வேண்டுவதென் என்று இடித்துரைக்கின்றார் அமெரிக்க உணவுத் தயாரிப்பு நிபுணர் ஒருவர். பதினாறு நிபுணர்களுடன் வந்த யெறிஹோல்ஸ் ஆறுமாதகாலம் தென் விலங்கையில் ஆராய்ந்து கேட்ட கேள்விகள் இலங்கையரை வெட்க வைத்துள்ளன. இலங்கையில் கிடைக்கும் இராஜவள்ளிக் கிழங்குபோன்ற பலவகைக் கிழங்குகளை வற்றலாக்காமல் வாழா இருந்தவர்களை அமெரிக்கர் பிரகாசம்பண்ணாமல் புத்திமதி கூறியுள்ளார்கள்.

இன்னும் செந்நெல் என்னும் நல்ல இனத்து நெல்லை அறிந்த அமெரிக்கர் தாங்கள் கண்ட ரேபிள் ஹைஸ் என்னும் ஈக்கில் பச்சை எங்கே செந்நெல் எங்கே என்று வியந்தாராம். பாவம் எங்கள் மொட்டைக்கறுப்பினையும், பச்சைப்பெருமானையும், கடைசி கஞ்சியைக் குடித்தால் என்ன சொல்லியிருப்பாரோ?

இலங்கை காணாத இணுவில் மண்டலாபிடேகம்

இணுவில் பரராசசேகரப்பிள்ளையார் கோயிலில் நாற்பது நாட்களுக்கு முன் நடைபெற்ற கிரியைகள் நிறைந்த கும்பாபிடேகத்தின் பின் நடைபெற்ற மண்டலாபிடேக நிறைவு பெருமளவில் நடைபெற்றது.

இருநூறு காவடிக் கூட்டம்

தாளரிச் சிலம்பு ஆர்ப்புத் தளர் நடை நடக்கும் குழந்தைகள் தாளத்துக்கமைய ஆடியவாறு காவடி


யெடுத்து முன்னேசெல்லப் பாலப் பருவத்தினர், குமரப் பருவத்தினர் படிப்படியாகப் பின் தொடரப் பெரியவர்கள் இறுதியாக வரிசையாய்வர, இடையில் மங்கையர்கள் ஏழு பருவத்தினரும் பாற்குடங்கள் தலைமேற் கொண்டு ஆடிப் பாடி வர, அத்தனைபேரையும் ஆட்டிவைப்பதற்கு முப்பது கூட்டம் மேளம் ஒரே தாளத்தில் ஒலிப்ப வெளி வீதி நிறைந்திருந்தது.

நெருக்குண்டு தள்ளுண்டு

வெளியே நெருக்குண்டு தள்ளுண்டு உள்ளே புகுந்த போது நான்கு பிராகாரங்களிலும் 1008 சங்குகள் ஏழு கூடங்களிலும், 108 சங்குகள் ஏழு கூடங்களிலுமாக 7812 சங்குகள் அபிடேகத்துக்கு ஆயத்தமாக அந்தணர்கள் மூகுண்டங்களில் ஆகுதிகள் செய்தவாறு இருக்காதி மந்திரங்கள் ஓத, அபிடேகம் ஆட ஆயத்தமாகவுள்ள மூர்த்திகள் யாவும் சந்தணக் காப்பில் பொன்பூத்த வாறிருப்ப, ஆயிரத்தவர்களுக்கும் அதிகமானோருக்கு மகேஸ்வர பூசைக்கு ஆயத்தமாக இணுவில் பதியில் பக்தி வெள்ளம் கரைபுரண்டோடிய காட்சி எல்லோரையும் கனியவைத்துக் கண்ணீர் மல்கப்பண்ணியது. இணுவில் இணையில்லாத பக்திச்சூழலை உண்டாக்கியுள்ளது.



நாவலன்



ஸ்ரீலக்ஷ் ஆறுமுகநாவலர் அவர்களின் யாழ்ப்பாணச் சைவப்பிரகாச வித்தியாலயத்து ஆசிரியர்களும் பெரிய வகுப்பு மாணாக்கர் மாணாக்கியரும் அரிதின் முயன்று தயாரித்த நாவலன் கையெழுத்துச் சஞ்சிகை பெரிய அளவில் பலவாண் சித்திரப் படங்கள் சகிதமாக உருவாகியது. வட்டாரக் கல்வியதிகாரி, ஆசிரிய சங்கப் பிரதிநிதி, அயல் பாடசாலை ஆசிரியர்கள் முதலாய பெரியவர்கள் மத்தியில் மில்லைவற் தொழிலதிபர் பிரதம விருந்தினராகச் சென்று, நாவலன் பத்திரிகையை வெளியிட்டுச் சிறப்புரையாற்றி, சைவ சமய அறிவுத் திறமையுள்ள மாணாக்கர் மாணாக்கியர்க்கான பரிசுகளையும் வழங்கி அவர்கள் மத்தியில் மூன்று மணி நேரம் தங்கி உற்சாகமூட்டினார்.

மானிப்பாயில் மகத்தான பணி

மானிப்பாய் இந்து யாழ்ப்பாணத்தில் ஒரு நல்ல சாதனை செய்துள்ளது. பின்தங்கிய பிரதேசத்துப் பிள்ளைகள் பலர், விடுதியில் தங்கி வாழ்ந்து படிப்பதற்கு வசதி செய்து கொடுத்து வாய்ப்பளிக்கின்றது. விடுதி மாணவர்களுக்கு நூல்கள் வழங்கி வாசிக்கும் பழக்கத்தை மில்லைவற் தொழிலதிபர் தூண்டியுள்ளார்.



சான்றோனுக்குப் புகழ்ச்சி கசப்பாயிருக்கும்



அட்டலட்சுமிகள்

முன்னர் ஆனந்தவிகடன் தீபாவளி மலர்களில் அசோகா பாக்குத் தூள் கிருஷ்ண செட்டியார் அறிமுகஞ் செய்து அலங்கரித்த அட்டலட்சுமிகள், நாளடைவில், தமிழ்நாட்டு இல்லங்களை அலங்கரிக்கும் அளவில் பெருந்தொகையாக விநியோகமாயின. செட்டியார் திருநாமம் வாழ்க.

அந்த வரிசை எங்கள் ஈழநாட்டு இல்லங்களையும் அலங்கரிக்க வேண்டும் எனவிரும்பிய மில்லைவற் தொழிலதிபரின் அபிலாசையை நிறைவேற்றி வருபவர் இன்றைய அசோகா நிறுவனத்ததிபர் ஸ்ரீ குப்புராஜ் அவர்களாவார். அன்பர் குப்புராஜ் காலந்தோறும் கட்டுக்கட்டாக அனுப்பிவைக்கும் அட்டலட்சுமிப் படங்கள் ஈழநாட்டில் கிருகப்பிரவேச வைபவங்களில் மில்லைவற் தொழிலதிபர் மூலம் மனைகளை மங்களகரமாக அலங்கரித்து வருகின்றன. இத்தகைய இலட்சுமிகடாட்சக் கொடை வளம் இன்னும் இன்னும் சந்ததி சந்ததியாக நிலவுதல் வேண்டும். நன்றி. வணக்கம். இவர்களின் அடக்கமான தொண்டு நள்ளியின் அடக்கத்தை நினைவுபடுத்துகிறது. பழைய சங்க காலத்து நள்ளி என்னும் அரசனின் அடக்கத்தைச் சங்கப் புலவர் வியந்து பாடியுள்ளார். பெயரும் ஊரும் விரும்பாது உபகரித்த நள்ளியின் அடக்கத்தை "யாரீரோ எனப் பெயருஞ் சொல்லான், எந்நாடோவென நாடுஞ் சொல்லான்" என்று பரிசு பெற்ற புலவன் பாடிய வகையில் படங்கள் பெற்ற நாம் அவர்களை நன்றாக விளம்பரஞ் செய்ய விரும்புகிறார்கள் இல்லை. வாழ்க அவர்களின் அடக்கமான தர்மச் செயல்.

லண்டனில் சைவம்

லண்டனில் சைவ முனேற்றச் சங்கத்தார் ஒன்று கூடி சமய குரவர் குருபூசைகளையும், சைவ சமயப் பண்டிகைகளையும் நல்ல முறையிற் கொண்டாடி வருகின்றார்கள். அண்மையில் சிவராத்திரி விழாவைக் கொண்டாடியவர்களின் அழைப்பிதழ் ஒன்று உள்ளத்தைத் தொட்டது. இலிங்கோற்பவமூர்த்தமும் தட்சிணமூர்த்தமும் கொண்ட திருவுருவங்கள் அழகிய முறையில் அழைப்பிதழை அலங்கரிக்கின்றன. நிகழ்ச்சிகள் சைவ சம்பிரதாயமாக இங்கிலாந்துச் சீமையில் நடைபெறும் பரிபக்குவம் பாராட்டற்பாலன. பாராட்டுகின்றோம். வாழ்த்துகின்றோம். வணங்குகின்றோம்.

லண்டனில் ஓர்வமுள்ள சைவன்

இந்துநாகரிகத்திலும் தமிழ்க் கலாச்சாரத்திலும் நாட்டமும் ஈடுபாடும் நிறையவுள்ள இளைஞன் அறிவொளி இராஜேஸ் மில்லைவற் சைவப் பிரசாரத்தை நல்லமுறையில் நடத்தி வருகின்றார். நன்றி.

சாவகச்சேரி இந்துவில் மலைவேப்பமரம் நடுகை

நன்றாக வளர்ந்து நிழல் தந்து பிற்காலத்தில் பல்லாயிரம் ரூபா தரக்கூடிய மலைவேம்புகளை எங்கும் நடுவதில் பெரு விருப்பங் கொண்ட மில்லைவற் தொழிலதிபர் சாவகச்சேரி இந்துக் கல்லூரி மைதானமெங்கும் மலைவேம்புகள் நாட்டியுள்ளார்.

சீதை தங்கிய அசோக மரம்

இன்று அசோக மரம் என்னும் பெயரில் ஏதேதோ நடுகிறார்கள். மானிப்பாய் இந்துக் கல்லூரியில் உயிரியல் ஆசிரியர் உண்மையான அசோகையும் மலர்க்கொத்தையும் காண்பித்தார். அடிமுதல் நுனிவரை பெர்ன் மயமாகக் கொத்துக் கொத்தாக மஞ்சள் பூக்கள் மனதைக் கவர்கின்றன. சீதை தங்கிய சீத்தவாக்கை நகரில் இது உண்டு.



The
goal
of
Life

Swami Sivananda

Union with God is the goal of mankind.

The path is God realization.

We are here as passing pilgrims.

Our destination is God.

Our guest is for the lost inheritance.

The aim of life is to have oneness with God.

The individual soul must join the supreme soul.

Self realization is the goal.

Our spiritual need is greater than the physical need.

To be a human being:-

purity, benevolence, peace, service, sacrifice and illumination.

மிகச்சிறந்த நன்கொடை

(சு. சீவபாலன், நல்லூர்)

பகைவருக்கு	—	மன்னிப்பு
எதிரிக்கு	—	சகிப்பு
நண்பனுக்கு	—	இதயம்
பிள்ளைக்கு	—	நல்ல உதாரணம்
தந்தைக்கு	—	பணிவு
தாய்க்கு	—	நன்னடத்தை
மனைவிக்கு	—	மதிப்பு
பணியாளருக்கு	—	கருணை
அயலவருக்கு	—	அனுதாபம்
எல்லோருக்கும்	—	அன்பு



சத்காரியத்தால் ஆற்றல் அதிகரிக்கிறது





சீத்த வைக்கியம்

பயன்தரும் பச்சிலைகள்

குப்பைமேனி

சாதாரணமாகக் குப்பைகளோடு குப்பையாய் முளைத்துப் பசுமையாய் ஆறங்குலம் வரை வளர்ந்து நிலவும் செடியைப் பள்ளிப்பிள்ளைகள் கூட நன்கறிவார்கள். தாவரவியலில் முதற்பாடமாக அதனை அவர்கள் அறிவது வழக்கம்.

இது அற்புத மூலிகை. அநேக நோய்களை அகற்ற வல்ல அதிசய மூலிகை. குழந்தைகளின் கபக்கட்டு நீங்குவதற்கு இதன் சாற்றைப் பருக்கினால் வாந்தியுண்டாகிச் சுகம் உண்டாகும்.

இலைச்சாறும் தேனும் கலந்து நெருப்புச்சட்ட புண்ணில் தடவினால் குணமாகும். சாரும் தேனும் பருகுவதால் இரத்தமூலம் குணமாகும். வயிற்று வலி அடங்கும். சாதாரணமாகக் குளவி, தேள் கொட்டிய இடங்களில் இதன் சாரும் சுண்ணாம்புத் தடவினால் குணம் தெரியும்.

வெங்காயப்பூ

எங்கும் கிடைக்கும் வெங்காயப் பூவில் மருத்துவ சக்தி அதிகம். மங்கல் கண்பார்வைக்கு இப்பூவின் சாறு இரண்டு துளிவிட்டுப் பார்க்கலாம்.

வெங்காயப்பூவை நீரிவிட்டு அவித்துக் காலை மாலை பருகி வருவதால் பெண்களின் மாதச்சுகயீனக் கோளாறுகள் பல குணமாகும்.

வெள்ளறுகு

வெள்ளறுகு விந்தைமிகுந்த சிறு செடி. மிருதுவான இலைகள் உள்ளது. இதனை வேருடன் பிடுங்கி நன்றாகக் கழுவி, அவித்துக் கசாயத்தைப் பருகுவதால் சிரங்கு, கிரந்தி, வாதம் முதலியன குணமாகும்.

கீழ்காய் நெல்லி

கீழ்வாய் நெல்லி எனவழங்கும் சிறிய பூண்டு காமாலை நோய்க்கு மருந்து. துப்புரவாக்கி, நீர்விடாமல் அரைத்து மோரிக்கலந்து பருகுவதால் நோய் குணமாகும். நாட்டப்பட்ட புண்ணுக்கு இது நல்ல மருந்து.

வயிற்று மந்தம், இரத்தப்போக்கு, நீரிழிவு முதலிய நோய்களுக்கு இது கைமருந்து. இலையுடன் சிறிதளவு உப்பும் சேர்த்து அரைத்துப் பூசிக் குளித்தால் சொறி, சிரங்கு, கரப்பன் குணமாகும்.

அரசு

மரங்களுள் அழகாகவும் பெரிதாகவும் வளரும் அரசு எங்கும் உண்டு. அரசின் அடிப்பாகத்தில் கத்தியால்

கீறினால் பால் வடியும். அந்தப் பால் எடுத்துப் பித்த வெடிப்பில் பூசினால் உடனே சுகம் பேசும்.

அரசம் பட்டையை உலர்த்தி வறுத்துத் தூளாக்கி தேங்காய் எண்ணெயுடன் கலந்து பூசிவந்தால், சொறி, புண், தேமல் முதலிய தோல் நோய்கள் நீங்கும்.

விக்கல், இருமல் உண்டான வேளையில் அரசம் பட்டை உலர்த்தி வறுத்த தூளை நீரிவிட்டு வடித்துப் பருகினால் குணம் தெரியும்.

மிறநாட்டவர் இய்யடியும் சொன்னார்கள்

1. பெண்களின் ஆயுதம் நாக்கு. அது கறள் மிடிக்க மாட்டாது.
2. பெண்களின் இடை சிறிது. விருப்பம் பெரிது.
3. உலகம் ஒரு ஏணி. சிலர் ஏறுவர் சிலர் இறங்குவர்.
4. உலகம் ஒரு வைக்கல் கட்டு. மனிதவினம் கழுதைக் கூட்டம்.
5. கலைகள் யாவும் இயற்கையைப் பின்பற்றியனவே.
6. வேளைக்குப் படுத்து வேளைக்கு எழும்புவன் விவேகியாவான்.
7. ஒழுக்கமே வாழ்வின் பெரும் பங்கு. அதுவே பிரதானம்.
8. மனச்சாட்சி என்பது மனித உள்ளத்தில் கடவுள்.
9. எங்கள் நாடு உலகம். நம்மவர் உலக மாந்தர்.
10. எங்கள் நாடு உலகம். நல்லதையே செய்தல் நம் சமயம்.
11. ஒவ்வொருவரும் கடமை செய்வார் என நாடு நம்புகிறது.
12. அமைதியாயிருக்கும் வேளையில் அநேக காரியங்கள் உருவாகும்.
13. எல்லா ஆறுகளும் கடலிற் சேர்ந்தும் கடல் நிரம்பவில்லை.
14. ஒவ்வொரு புரட்சியும் ஒரு மனித முனையிலேதான் உண்டானது.
15. எதற்கெதற்கு ஒருவன் வெட்கமுறுகிறானோ அவன் மதிக்கப்பெறுகிறான்.

God

“God be in my head,
and in my understanding;
God be in mine eyes,
and in my looking;
God be in my mouth,
and in my speaking;
God be in my heart,
and in my thinking;
God be at mine end,
and at my departing”

(India Syllabus)



கவரம் தந்திரதேவா

மேற்குலகாய அமெரிக்காவின் ஹாவாய் மாநிலத்தில் தோன்றி, சிவபூமியாய் இலங்கையின் கிழக்கு மாநில மாய திருக்கோணமலையில் நிலையான பணிபுரிந்து வரும் அமெரிக்கரான இப்பெரியார், பளம்பிறப்பில் செய்த புண்ணியத்தின் பயனாக வேதாகமங்கள், இதிகாசங்கள், புராணங்கள், உபவேதங்கள் முதலியவற்றை நன்கு கற்றுத் தெளிந்து, உலக வாழ்வைத்துறந்து, காவியணிந்து, திருநீறணிந்து, உருத்திராக்கம் பூண்டு, சிகை வளர்த்து, ஆக மத்துறையில் அதிகமாக ஈடுபட்டு, கோயிலமைப்பு, விக் கிரகங்கள் அமைப்பு முதலியவற்றில் நிபுணராகியுள்ளார். பெயர்பெற்ற சிற்பாசாரியர்கள் தெய்வத்திருவுருவமைப் பைப்பற்றிப் பேசி, ஆகமவிதிகளை விளக்க முற்படுவதன் முன், இவர் தாமே விக் கிரகம்போல நின்று இருந்தும் காட்டும் புலமையை எல்லோரும் வியக்கின்றார்கள்.

வேதத்தில் உருத்திரம் வரும் இடத்தையும், திருமுறைகளில் திருவைந்தெழுத்து வரும் இடங்களையும் ஒப்பிட்டு விளக்கிப்பேசுவதிலும் எழுதுவதிலும் கைதேர்ந்த இவரின் ஆஜானபாருக்கோலம் காண்பவரை வணங்கத் தூண்டுகிறது.

மில்லைவற் தொழிலதிபரின் சைவப்பணியைப் பெரிதும் பாராட்டும் இத்துறவியார் சிவபெருமான் திருவருளால் இப்பணி தொடர்ந்து நடைபெறவேண்டுமென முனிவர்கள் பாணியில் முன்னிலையில் நின்று வாழ்த்தியுள்ளார்.

சீறகதை

குற்றமும் தண்டனையும்

பழைய பாரசீக நாட்டில் பண்புள்ள மன்னர்கள் ஆண்டுவந்தார்கள். ஒருநாள் மாலைநேரம் இளைஞன் ஒருவன் மிகுந்த அச்சத்தோடு அரண்மனையை நோக்கி ஓடிவந்தான். அவன் அரசனைக்கண்டதும், அடைக்கலம் அடைக்கலம் என்று சத்தமிட்டான். அரசன் அவனை

அஞ்சவேண்டாம் என்று அணைத்து, ஆறுதல் கூறி, ஆகாரம் கொடுத்து, உறங்கவைத்தார். அதிகாலையில் அவனை எழுப்பி “இதோ இந்தப்பையில் உனக்குப் போதுமான காச இருக்கிறது. நீ இந்தக் குதிரையில் ஏறி, விரைவாக ஓடித்தப்பிக்கொள்” என்றார்.

அதைக்கேட்ட இளைஞன் அழுதுபுலம்பி, “அரசே! என்னை யார் என்று அறிவீர்களா? நான்தான் தங்கள் மகனை முன்தினம் கொன்ற பாபி” என்று தழுதழுத்த குரலில் கூறினான். அவன் கூறியதைக்கேட்டதும் மன்னன் மேலும் ஒரு பண்ப்பையை அவனிடம் கொடுத்து, “நீ இங்கே நிலலாதே. நின்றால் என்மனம் சிலவேளை மாறி விடக்கூடும். நீ தப்பிப்போ உன்னை மன்னித்துவிட்டேன்” என்றார். இளைஞன் அழுதவாறு தான் செய்த குற்றத்துக்குப் பச்சாத்தாபப்பட்டவாறு அவ்விடம் விட்டுச் சென்றான்.

சீவதீட்சை

புனிதநாளாய சிவராத்திரியில் புனித சம்ஸ்காரங்களில் ஒன்றாகிய தீட்சைபெறுதல் பெரும் புண்ணியப் பேராகும். யாழ்ப்பாணம் இந்துக்கல்லூரியிலும் கீரிமலை நகுலேசுவராலயத்துச் சிவநெறிக் கழகத்திலும் பலர் தீட்சை பெற்றபோது, அவர்களுக்கான அநுட்டானவிதி திருநீறு, சிவலிங்கம் பஞ்சபுராணத் தொகுப்பு முதலியவற்றை மில்லைவற் தொழிலதிபர் உபகரித்து வாழ்த்தினார். இன்னும் தனிப்பட்டவர்கள் பலர் தீட்சைபெற்ற போது, தபால்மூலம் அவர்களுக்குச் சிவ சின்னங்களை அனுப்பி வாழ்த்தியுள்ளார்கள்.

பர்மா நாட்டில் சைவம்

இரங்குன் நாட்டுக்கோட்டைச் செட்டியார்களின் கோயில்கள் தர்மபரிபாலன சபை செய்துவருகின்ற சைவப்பணி மகத்தானவை. தைப்பூசவிழா பெருமைப்படக்கூடிய வகையில் நடைபெற்றதாம். மாதாந்தம் தண்டாயுத பாணி, கார்த்திகை விழா சிறப்பாக நடைபெற்றனவாம். விழாக்களில் அன்னதானம் செய்வதற்கு நங்குன் வயல்கள் விளைந்து கொடுத்தது. வெளியூர் அன்பர்களுக்கு வேண்டிய உதவிகள் செய்வதற்கு வணிகர்கள் விருப்பத்துடன் பணி செய்தனர். இவர்களை “இரவாமல் தந்துள்ள இடுக்கன்களைந்தோரை மறவாமல் சிந்தைதனில் மாண்புறவேவைக்கும் எங்களது நன்றி” என்று சங்கத்தார் வாழ்த்துகிறார்கள். மில்லைவற் தொழிலதிபருக்குத் தங்கள் பணிகளைப்பற்றி எழுதி வருகிறார்கள்.

Daily Prayer

Lord,

Make me an instrument of Thy Peace
Where there is hatred, let me sow love;
Where there is injury, pardon;
Where there is doubt, faith;
Where there is despair, hope;
Where there is darkness, light;
Where there is sadness, joy.

= St. Francis of Assisi

உருளைக்கிழங்கு

சில ஐரோப்பிய நாடுகளில் பிரதான உணவான உருளைக்கிழங்கு ஆங்கிலேயர் காலத்தில் பெருமளவில் இலங்கைக்கு இறக்குமதியானது. இரண்டாம் மகாயுத்த காலத்தில் சைப்பிரஸ் நாட்டிலிருந்து உருளைக்கிழங்கு வற்றல் இறக்குமதியாகிக் கூட்டுறவுச் சங்கங்கள்மூலம் விநியோகமானது.

உருளைக்கிழங்கு வற்றலைச் சிலநிமிடநேரம் நீரில் ஊறவிட்டுடுத்துக் கறிசமைத்த காலம் அது. நாடு சுதந்திரமடைந்து பொருளாதார அடிமை நிலையில் கிடந்த போது, உருளைக்கிழங்கை இலங்கை மலைநாடுகளில் உற்பத்தி செய்யலாம், நாற்றுமேடை 5000 அடி உயரத்தில் தான் அமைத்தல் வேண்டும், பீதுருநாலகால அல்லது வேறாட்டன் வெளிதான் உகந்தது என்றெல்லாம் திட்டமிட்டவர்கள் ஏக்கரில் 14 தொன் அறுவடைகிடைக்கும் என்று கணக்கும் போட்டார்கள். இன்று யாழ்ப்பாண மெங்கும் கிளறக் கிளற ஆமை முட்டைபோல உருளைக்கிழங்கு உருண்டோடி வருகிறது. நம் கமக்காரரின் விவேகத்துக்கு ஒரு கும்பிடு.

அருள் வீருந்து

(ஆதாரம்: தர்மசக்கரம்)

1. தியானம் செய்வதால் தெளிவு பிறக்கிறது
2. வீண் எண்ணத்தால் கலக்கம் உண்டாகிறது
3. தியாகம் செய்வதில் துன்பம் உண்டாவதில்லை
4. உலகப்பற்றுடையவன் மனம்கல்லினும் கடினமானது
5. உள்ளம் உறுதியானால் மொழி உறுதியாகும்
6. தூய்மையும் வாய்மையும் இல்லாத கல்வி குப்பை
7. எம்மைப் பலவீனர் ஆக்குவனவெல்லாம் தீது
8. இறைவன் அருளால் உள்ளம் மலர்கிறது
9. மனத்தை ஒழுங்கு படுத்துதலே வாழ்வின் குறிக்கோள்
10. பேசும் வகையில் நடந்துகொள்வது பெரிய சாதனை
11. துக்கம் கலவாத சுகம் உலகில் கிடையாது
12. மனிதருக்குப் பெரிய பகை என்பது பேராசை
13. எமது பண்பாட்டை எமது செயல் விளக்குகிறது
14. உயிர்களுக்குச் செய்யும் சேவை சிவ ஆராதனை
15. முறைதவறி வாழ்தல் பெரிய தீங்குள்ள செயல்
16. உடம்பை யோகபூமியாக்குபவன் மேலோன்
17. பழிவாங்கும் பான்மை பெரியவனிடம் இல்லை
18. எண்ணத்தைக் கொண்டு உயர்ச்சி அடையலாம்
19. ஆசையை வென்றவன் மனம் மலைபோலப் பெரியது
20. ஆசைக்கு ஆட்பட்டவன் துரும்புக்குச் சமம்
21. நல்ல துவக்கம் நல்ல முடிவைத்தரும்
22. பொறுமை பதைபதைப்பைப் போக்கடிக்கிறது
23. அருளைத் தேடியவன் அதனை இழப்பதில்லை
24. நாம் தேடுவனவற்றுள் சிறந்தது நல்லொழுக்கம்

வீரத்தின் சிகரத்தின் பண்பாடு

தலைசிறந்த வீரனான அலெக்சாண்டர், மகிடோனியா விலிருந்து அயல் நாடுகளைப் பிடித்துப் பாரசீகம் முதலியன வெல்லும் வென்று, பெரிய கிரேக்க அரசை நிறுவினான். அவன் இந்தியாமீது படையெடுத்துப் பல சிற்றரசர்களைக் கொன்று, படைத்தலைவர்களைத் தூக்கிலிடப் பணித்தான். ஒருமுறை புருஷோத்தமன் என்பவனுடன் போர் புரிந்து, வென்று அவனைச் சங்கிலியாற் பிணித்துத் தன் முன் நிறுத்தி, "நீ இப்போது என்கையில் உள்ளாய். உன் வாழ்வும், மரணமும் என்கையில் உள்ளன. நீ உன்னை எவ்வாறு நடத்த வேண்டும் என்று விரும்புகிறாய்?" என்று கேட்டான். அதைக் கேட்டதும், புருஷோத்தமன், தைரியத்தோடு, "நான் ஓர் அரசன். நீ என்னை அரசனாக மதித்து நடந்தால் போதும்" என்றான். புருஷோத்தமனின் விவேகத்தையும் வீரத்தையும் அலெக்சாண்டர் மெச்சி மதித்துப் புகழ்ந்து அவனுடைய நாட்டை மீளக் கொடுத்துப் பாராட்டித் தன் வழியே மீண்டான். அலெக்சாண்டர் இந்தியாவிலேயே யானைப் படையை முதன் முதலாகக் கண்டான். யுத்தத்துக்கு முதலாம் இரவு மழை பெய்திருந்தமையால் களம் சேரூகிக் கிடக்கவே, யானைகள் தளர்ந்துவிட்ட நிகழ்ச்சியை அலெக்சாண்டர் நன்கறிந்திருந்தான். அலெக்சாண்டரின் வீரர்கள் சிந்து நதிக்கிப்பால் உள்ள பிரதேசத்தைக் குறிப்பிடும்போது இந்துநதி என்று வழங்கியதால் இந்தியா என்ற பெயர் நிலவுவதாயிற்று. அதனாலேயே இந்து மதம் என்பதும் வழக்கில் வந்தது.

Learn your English

Give one word for the sentence:

1. What we breathe
 2. Male sheep
 3. Sticks for rowing boats
 4. To rest on a chair
 5. Female pig
 6. Animal of the desert
 7. Once more
 8. Bottom of shoe
 9. Where a king lives
 10. Short sleep
 11. Move up and down
 12. Extremely warm
 13. Extra tyres for the care
 14. To start a fire
 15. To bow the head
 16. A thought
 17. Joint between thigh and lower leg
 18. Group of pupils taught together
1. air 2. Ram 3. oars 4. sit 5. sow
6. camel 7. again 8. sole 9. palace 10. nap
11. flap 12. hot 13. spares 14. kindle 15. nod
16. idea 17. knee 18. class

★ சினம் கொள்பவர் சேவைக்குத் தகுதியற்றவர் ★

ஒழுக்கத்தின் காரணம்

ஒழுக்கத்தைத் தாங்கும் தூண்கள்

நன்றியறிதல், பொறையுடைமை, இன்சொல், துன்பஞ் செய்யாமை, கல்வி, ஒப்புரவறிதல், அறிவுடைமை, நல்லிளஞ் சேர்தல்.

ஒழுக்கத்தின் பயன்கள்

உயர்ந்தவராய் மதிப்பு, நீண்டகால வாழ்க்கை, நிரம்பிய செல்வம், அழகு, வீடுவளவு உடைமை, புகழ் பெறுதல், கல்வி, நோயின்மை.

நீக்கவேண்டிய மாசுகள் நான்கு

பொறாமை, ஆசை, கோபம், கடுஞ்சொல்

அறத்தில் அடங்குவன

அன்புடைமை, அருளுடைமை, ஒழுக்கமுடைமை, இன்சொல்லுடைமை, இன்னுசெய்யாமை, பொய்யாமை, களவெடாமை, பிறர்மனை விரும்பாமை, கொல்லாமை, கள்ளண்ணுமை, பண்புடைமை என்பனவாம்.

தமிழன் கண்ட அறம்

சங்க இலக்கியத்தில் எட்டுத்தொகையுள் ஐங்குறு நூறு என்னுந்தொகுப்பில் ஏழாம் பாடல் "அறநனி சிறக்க. அல்லது கெடுக." என வருகிறது. அறம் சிறப்பதாக. அறமல்லாதது கெடுவதாக.

திருவள்ளுவர் கூறும் அறம்

திருவள்ளுவர் தமது திருக்குறளில் அறத்துப் பாலிலும் பொருட்பாலிலும் 43 இடங்களில் அறத்தை வலியுறுத்தியுள்ளார். இதனை அறம் பாடிற்றே என்று மணிமேகலை செய்த சாத்தனார் புகழ்வார். அறம் என்பது திருக்குறள்.

முதல் தே கிண்ணம்

நாங்கள் தமிழில் தே நீர் என்கிறோம். ஆங்கிலத்தில் நீ என்கிறார்கள். உண்மையில் நீயிலும் பார்க்க தே என்பதுதான் சுத்தமான ஆங்கில உச்சரிப்பு. இதற்கு ஆதாரம் அலெக்சாண்டர் போப்பின் செய்யுளில் வரும் எதுகையாகும்.

தேநீரும் கிண்ணமும் சீனாவுக்குச் சொந்தமானவை. அங்கே கி. மு. 2737இல் பேரரசர் சென்நங் காலத்தில் தேநீர் வழங்கியதென்பர். யப்பானில் தேயிலைச்செடி பிறகாலத்திலேதான் பரவியது. ஐரோப்பியருள் வெனிசியர், ஒல்லாந்தர் 1559 ஆம் ஆண்டின்பின் சுவைத்தனர். மேற்கு நாடுகளுக்குத் தேயிலை போகுமுன் தென்கிழக்கு நாடுகளான பர்மா, தாய்லாந்து, இந்துசீனம் முதலிய நாடுகளிற் பரவிற்று. ஐரோப்பிய வைத்தியர்கள் தேநீரின் சுவையை மெச்சினர். சீனர் ரே என வழங்கும் "Tech" ஐரோப்பியர் நாலை அசைத்தது.

பிற்காலத்தில் லண்டன் நகரத்திலேயே 2000 கோப்பிக் கடைகள் புலவர்களின் கூடல் என நிலவின. இத்தகைய கோப்பிக்கடைகளில் ஒன்றில், நாட்குறிப்பு எழுதுவதில் புலவரான சாமுவேல் பெப்பிஸ் முதல் தேக்கிண்ணத்தைச் சுவைத்தார்.

லண்டனில் முதலில் விலைப்பட்ட தேயிலை எங்கள் மருந்துக் கடைகளில் மூலிகைகள் ஒரு சதம், கழஞ்சு பிரமாணத்தில் விலைப்படுத்தன்மையில் நிறுக்கப்பெற்ற அருமருந்தாயிருந்தது: கிழக்கிந்திய வர்த்தகக் கொம்பனி 1600 முதல் 1859 வரையும் தேயிலை விற்பனையில் கொள்ளை லாபம் பெற்றது.

அறிந்து கொள்ளுங்கள்

1. அருச்சுனனுக்குக் காண்டபம் கொடுத்தவர்
2. அகலியையின் தந்தையின் பெயர்
3. தருமருக்கு அட்சய பாத்திரங் கொடுத்தவர்
4. துரோணசாரியாரின் வில்வித்தைக் குரு
5. வசந்தகாலத்து ஐந்து நாள் யாகம்
6. கங்கைநதியில் காலாநதி கலக்கும் இடம்
7. பிரகலாதனுக்குப் பிரமநூனம் போதித்தவர்
8. ஆயுள் வேதத்தை நன்றாகக் கூறும் நூல்
9. கர்ணனைக் கண்டெடுத்து வளர்த்தவன்
10. பிரமம் அன்றி வேறு எதுவும் இல்லை என்னும் கொள்கை
11. சீதையை ஆசீர்வதித்து வரங்கள் கொடுத்தவர்
12. பாரதத்தில் முற்பகுதிகூறும் சீதையின் பெயர்
13. பாவதாளராகமுள்ள பரத சாஸ்திரம்
14. வடமொழியில் அமரம் என்னும் நூல் செய்தவர்
15. அமிர்தசாகரம் என்னும் வைத்திய நூல் செய்தவர்
16. யாப்பருங்கலக்காரிகை என்னும் நூல் செய்தவர்
17. சேந்தன் திவாகர நிண்டு செய்த முனிவர்
18. இரகுவம்சத்தைத் தமிழிற் பாடிய யாழ்ப்பாணப் புலவர்
19. பஞ்சமரபு என்னும் கலை நூல் செய்தவர்
20. சகல எதிரிகளையும் அழிக்கும் ஒரு வித்தை

1. அக்கினிபகவான்.
2. முற்கலன்.
3. சூரியன்.
4. அக்கினிதேசிகள்.
5. அக்கினிஷ்டோமம்.
6. அசுவ தீர்த்தம்.
7. அஜகரன்.
8. அட்டாங்க இருதயம்.
9. அதிரதன்.
10. அத்துவைதம்.
11. அநருயை.
12. அறு சீதை.
13. அநுமதீயம்.
14. அமரசிங்கன்.
15. பிரதாப சிங்கன்.
16. அமுதசாகரர்.
17. திவாகரர்.
18. அரச கேசரி.
19. அறிவனார்.
20. அஸ்திரஹிருதயம்.

பல்கலைக்கழகங்கள்

மாணாக்கர் மாணாக்கியர் பகலிரவாகப் படாத பாடு பட்டுப் படித்து வருவதன் நோக்கம் பல்கலைக்கழகம் ஒன்றன் படியேறுவதேயாம். பரீட்சை அடிப்படையில் பெறுபெறுகண்டு புகுதல் நல்ல முறையாயினும், போட்டிக்கேற்ற முறையில் தெரியப்பெறுதல் அமையுமாயின் அதுவும் ஒரு பாக்கியமாகும்.

பல்கலைக்கழகப் பைத்தியம் அண்மைக் காலத்திலே தான் சூடுபிடித்துள்ளதாகும். பழைய பல்கலைக்கழக முறைகள் மாற்றியமைக்கப்பட்டுப் புதிய முறைகள் நடைமுறையில் வந்தமை பெருந்தலைபிடி கொடுப்பனவாய் உள்ளன.

★ இறைவன் அனைத்துக்கும் அனைவர்க்கும் பொது ★

பல்கலைக்கழக வரலாற்றில் பாரதநாட்டில் நாலந்தா பெயர்பெற்றதாகும். அந்தமுறையில் தாகூர் சாந்தி நிகேதன் அமைத்தார். காசியில் மாளவியா இந்துப் பல்கலைக்கழகம் அமைத்தார். இங்கிலாந்தில் புகழ்பூத்த பல்கலைக்கழகங்கள் ஓக்ஸ்போட், கேம்பிறிச் என்பன. இவை மிகப் பழைய காலத்தில் கிறித்தவ மடங்களாய் இருந்தன. இவற்றில் கிறீக், லத்தீன் முதலிய பழைய மொழிகள், இயற்கை விஞ்ஞானம், கணிதம், சட்டம் முதலிய துறைகள் பலரின் ஆர்வத்துக்குள்ளானவையாகும்.

லண்டன் பல்கலைக்கழகம் உலகப்புகழ் பெற்றுள்ளது. அதன் பிரவேசப் பரீட்சையான மற்றிக், இடைநிலையான இன்ரர், இறுதியான பி. ஏ. அல்வது பி. எஸ். சி. மாணுக்கரின் எடையை மட்டிட்ட மதிப்புக்குரிய பரீட்சைகளாகும். லண்டன் பல்கலைக்கழகத்தைவிட அங்கே டெனாம், மன்செஸ்டர், பர்மிங்காம், லிவர்பூல், லீட்ச், செபீல்ட், பிறிஸ்டர், றீடிங் முதலிய பல்கலைக்கழகங்களும் உண்டு.



வீவேகானந்த வெள்ளம்

கல்வி முறை:

கல்வி உயிர் ஊட்டும் கருத்துள்ளதாய், மனிதத் தன்மை தருவதாய், ஒழுக்கம் அமைப்பதாய், அமைந்தால் ஒரு சில கருத்துக்களை உணர்ந்தவன், ஒரு பெரிய நூலகத்தைப் படித்தவனிலும் பார்க்கப் பெரியவனாவன்.

உயர்கல்வி:

உயர்தரக்கல்வி வாழ்க்கையின் பிரச்சினைகளைத் தீர்த்து வைப்பது. ஒழுக்கமளிப்பது, மனோவலியைத் தருவது, புத்தியை விசாலிக்கச்செய்வது, தன் வலிமைகொண்டு நிற்கச்செய்வது. வெளிப்புறத்துக்கு மெருகுகொடுப்பது உயர்கல்வியாகாது. பழைய காலத்துக் குருகுலம் போன்ற தாபனங்கள் தேவை. பிரமசரியம், சிரத்தை, நம்பிக்கை மலரவேண்டும்.

சிறந்த பேராசிரியர்:

ஆசிரியரோ பேராசிரியரோ தான் கற்பிப்பதாக எண்ணாமல், பிள்ளைகளிடம் இயல்பாய் அமைந்திருக்கும்

ஆற்றலை வழிப்படுத்திவிடுவதாக எண்ணி, அவர்கள் தங்கள் புலன்களைப் பயன்படுத்துமளவில் உதவி செய்தாற் போதும்.

பனைநாடு

பழந்தமிழ் நாகரிகத்தில் குமரிக்கண்டம் பெரு நிலப் பரப்பாயிருந்தது. அதில் ஒருபகுதி பனைநாடு. பனைநாடு ஏழுபெரும் மாநிலங்களாயிருந்தது. அதில் ஒருநிலமே யாழ்ப்பாணத்தை உள்ளடக்கிய பிரதேசம். இதன் சுற்றூடல் கடல் கொண்டதால் அழிந்துவிட்டன. 'பஹூஸி யாற்றுடன் பன்மலையடுக்கத்துக் குமரிக்கோடும் கொண்டு கடல் கொள்ள' என்று துறவியார் பாடுகிறார்.

யாழ்ப்பாணம் தனிமாவட்டமாய்விட்டது. இதன் மூலவளம் நாட்டுவளம் பனைவளம். நல்லவேளை குடசு நாடாகி மூன்று பக்கங்களிலும் கடல்வளமும் உண்டு. உள்நாட்டு நீர்வளமும் உண்டு.

தேடுவாரற்ற நிலங்கள் தாழை, கற்றூளை, கள்ளி முதலிய தாவரங்களின் இடமாயுள்ளன. கடலேரிகள் நன்னீர்த் தேக்கங்களாகும்போது, தேடுவாரற்ற தரைகள் தேடக்கிடையாத தரைகளாக மாறவேண்டும். தேடுவாரற்ற தரைகளில் தென்னையும் பனையும் செழித்து வளர வேண்டும்.

வரண்ட பிரதேச அபிவிருத்திப் பாதையில் மில்க்வைற் அணிநடைச் சுவோகம்

1. நீரைத் தேக்கி நிலத்தை வளஞ் செய்க.
2. சோலையும் மலையும் மழைக்குக் காரணம்.
3. உணவைப் பெருக்க உடன் மரம் நடுக.
4. கனிதரு மரங்களைக் கருத்துடன் நடுக.
5. நாடு வளம் பெற நடுக மரங்களை.
6. பலாவும் மாவும் பயன் மிகத் தருவன.
7. இலுப்பையும் வேம்பும் எண்ணெய் தருவன.
8. எந்த மண்ணிலும் ஏதாவது நடுக.
9. சந்ததி கருதிப் பிந்தாமல் மரம் நடுக.
10. பசுந்தாள் உரம் பெற பல மரம் நடுக.
11. வீதிகள் தோறும் நிழல் மரம் நடுக.
12. முற்றம், முன்றிலில் மூலிகை நடுக.
13. பிறந்த நாள் நினைவில் ஒரு மரம் நடுக.
14. ஆளுக்கொரு மரம் ஆண்டில் நடுக.
15. விருந்தினர் வந்த நினைவில் மரம் நடுக.
16. வெப்பம் தணிக்கில் வேம்பு நடுக.
17. நாடு வளம் பெருக நடுக பனம் விதைகள்.
18. பண்பாடு சிறக்க பனை வளம் பெருக்குக.
19. தோட்டப் பயிர்களை வீட்டிலும் நடுக.
20. காய்கறிச் செடிகளை கவனித்து நடுக.
21. வாழவைக்கும் வாழையை வகையாக நடுக.
22. விற்றகுப் பஞ்சம் வருமுன் விரைக சவுக்கு நடுக.
23. சூழலின் தூய்மைக்குச் சுற்றிவர மரம் நடுக.
24. கால்நடை பால்சுரக்கப் பண்ணுவது இப்பில் இப்பில்.
25. பனைவளம் மிகுந்தால் தொழில் வளம் பெருகும்.

ஸ்ரீ இராமகிருஷ்ண மறைவிமழி



1. வயதுவந்த கிளி நாக்குத்தடித்து ஒன்றும் பேசாது
2. வயது முதிர்ந்தபின் ஞானம் கைவருவது கடினம்
3. நனைந்த தீக்குச்சி நெருப்பை மூட்டமாட்டாது
4. உலக விடயங்களில் நனைந்தவர் இறைவனைப்பற்றார்
5. காய்ந்த தீக்குச்சி விரைவில் தீயைப் பற்றவைக்கும்
6. இறையன்பால் காய்ந்த இதயம் விரைவில் பக்தி வயப்படும.
7. மூவாசைகள் மனிதனை நனைந்த தீக்குச்சி போலாக்கு வன.
8. இளமுகிலை எப்படியும் வளைத்துவிடலாம்
9. முற்றியமுகிலை எவ்விதமும் வளைக்க முடியாது
10. இளமையில் இருதயத்தை ஈஸ்வரனிடம் பதியலாம்
11. தம்மைப்பற்றித் தாமே புகழுதல் தவறானதாகும்
12. உலக ஆசையுள்ளவனை இறைநாமம் துளைக்காது
13. முதலையின் முதுகுத்தோலை ஆயுதம் துளைக்காது
14. உலகப்பற்றுள்ளவன் செவி ஓட்டைச் செவி
15. பாபியின் இருதயம் சுருண்ட உரோமம் போன்றது
16. பெத்த நிலையில் ஜீவனின் இதயம் கல்லைப்போன்றது
17. ஏகத்துவம் அடையாமல் இறையின்பம் இல்லை
18. கன்னிப்பருவத்தில் காமசுகம் தெரியாது
19. தயிர்க்குண்டானில் பால் சொரிந்தால் தயிராகும்
20. உலகினனுக்கு உபதேசம் உலக மயமாய்விடும்
21. ஓட்டகம் முட்செடிகளை விரும்பி உண்ணும்
22. உலகினனும் துன்பமுள்ள உலகசுகத்தைத் தேடுவன்
23. உலகினன் சாது சங்கத்தில் சங்கடப்படுவன்
24. சித்துக்கள் செய்பவர்களிடம் செல்லலாகாது
25. சித்துக்கள் செய்பவர் சத்தியமார்க்கந் தவறியவர்கள்

மில்லைவற் முன்னேற்றம் படிகள்

1. என்றும் எல்லாவற்றிலும் கவனமாயிருத்தல்.
2. எதனையும் தீரயோசித்துச் செய்யமுனைதல்.
3. நல்லதைச் செய்ய அஞ்சாதிருத்தல்.
4. கெட்டதைச் செய்வதற்கு அஞ்சுதல்.
5. வாழ்க்கையில் வரும் சோதனைகளில் தளராதிருத்தல்
6. மற்றவரின் வாழ்வை, தொழிலைக்கெடுக்காதிருத்தல்
7. எதற்கும் தான் புறநடையெனக் கருதாதிருத்தல்.
8. எல்லோருடனும் இணங்கி வாழ்தல்.
9. மனத்தில் நல்ல சிந்தனைகளையே நினைத்தல்.
10. என்றும் பொய் பேசாதிருத்தல்.
11. நண்பர்களை வெகுவாகச் சுருக்கிக்கொள்ளுதல்.
12. தன்னிலமையாதவற்றைக் காட்டாதிருத்தல்.
13. கடன்பட்டால் அதனைத் தீர்த்துவிடுதல்.

14. பொருள் போனாலும் கொள்கையை விடாதிருத்தல்.
15. மூத்தோர் சொல்வனவற்றைக் கேட்டறிதல்.
16. ஓய்வு நேரத்தையும் ஆக்கத்துக்குப் பயன்செய்தல்.
17. உணர்ச்சி வழியில் போகாதிருத்தல்.
18. கைத்தொழில் ஒன்றைக் கற்றுக்கொள்ளல்.
19. கவலையின்றிக் கடினமாயுழைத்தல்.
20. கருத்து வளத்தைப் பிறர்க்கும் பயன் செய்தல்.

மில்கவைற் செய்திக்குச் சில வாழ்த்துக்கள் அதிபரும் ஆசிரியரும் வாழ்க!

குளந்தொட்டு வளம் பெருக்கும் குணாளா!
தொட்டனைத்தாறத் துலாக்கோ லெனவே
கொண்ட நண்பன் குலரத்தினக் குரிசில்
நிழலதன் பெயரே கூறுதுங் காணாய்;
கலாநிதி பண்டிதமணி கனலிக் கண்டது,
“பல்துறைப் புலமைச் சொல்வழுப் போகியார்
எனுந் தொடரிது தொடையாக் கொண்டு,
பூர்வ புண்ணியம் விளங்குஞ் செய்தி”
அறிதிரேல் அதுதான் நிழல் செய்தவமே!
இன்னும்,
கனகராசர் தம்பணி தன்னால்
உடற்கறை சேர உடைக்கறை நீக்கினும்
உளக்கறை உண்டென்றுணர்ந்து நீ
“பால்வெண் செய்தி” கொண்டெம்மனோர்
மால்தரு மனக்கறை கால்கொளா வோட்டி,
திங்கள் தோறும் துடைத்தருள் செய்குவை
திங்களின் கறையும் நீங்குங் கொல்லோ?
நிலத்திடைக் களங்கம் நிகர நீங்கின்,
நிறைமதிக் கறையும் நீங்குமன்றே!

— கோவை வாணன்

எனது நண்பர் ஒருவர் இலங்கைவந்து திரும்பிய நேரத்தில் “மில்லைவற் செய்தித்தாள்கள்” பல கொண்டு வந்தார். அவற்றைக் கண்ணுற்ற நான் பெரிதும் மகிழ்வுற்றேன். ஆழ்ந்து கருத்தான்றிப்படித்து நெகிழ்ந்து போனேன். படித்ததோடல்லாமல் குறிப்புகள் எழுதி வைத்துக்கொண்டேன். காரணம் - தாங்கள் பிரயோகிக்கும் வார்த்தை அலங்காரம், கட்டுரைகள் அமையும் சுவையான விதம், இளைஞர்களுக்கெனக் கருத்துக்கள் பல சொல்லும் திறன் இவையாவும் இனியனவாய் உள்ளன.

ஆங்கிலத்தில் “The palast ink is stronger than the strongest memory” என்றெல்லாம் உயிரோவியமாய் இருந்து வரும் தங்கள் எழுத்துப் படைப்புக்களை, நான் எழுதி வைத்துக்கொள்வதானது எனக்குப்பின் என் போன்றவர்களுக்குப் பயன்படும் பயன்தரும்.

கோலாலம்பூர்
செக்தரறிடேட் ஆபிஸ்

S. D. சீவரம்

ஸ்ரீ இராமகிருஷ்ண மறைவிமழி

யாழ்ப்பாணம் சாந்தி அச்சகத்தில் அச்சிட்டவர் திரு. தி. நாகரத்தினம். யாழ்ப்பாணம் மில்லைவற் சவர்க்காரத் தொழிலகத்தின் சார்பாக வெளியிட்டவர் “சிலநெறிப்புரவலர்” க. கனகராசா ஜே. பி. அவர்கள்
கௌரவ ஆசிரியர்: திரு. க. சி. குலரத்தினம். 1-4-84.



சுப்பியில்லைப்
 மென்மையாக
 மென்மையாக
 மென்மையாக



use always

நல்லதையே செய்யுங்கள்

DO GOOD

தொலைவே உயர்வு

MILKWHITE PRODUCTS

MILKWHITE SOAP WORKS,
P.O. BOX 77, JAFFNA. PHONE: 72 33

BRANCH: 79, MESSENGER ST.,
COLOMBO-12 PHONE: 36063



மில்க்வைற் தொழிலகத்தின்
நவீன தயாரிப்பு
சுப்ப மில்க்வைற்
எங்கும் கிடைக்கும்